



# ప్రజానావ

పేజీలు : 10 | వెల రూ.5.00

ప్రతి అక్షరం జనం కోసం..

**ప్రజానావ** పాఠక సుసంకల్పం నిజమే

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad కరీంనగర్ | సంపుటి : 03 | సంవత్సరం : 209 | శనివారం | 14 మార్చి, 2026



## ఇరాన్ వ్యూహాత్మక అడుగులు

అమెరికాపై పట్టుకు వేగంగా కదులుతున్న పావులు గల్ఫ్ దేశాలకు ప్రాణసంకటంగా ఇరాన్ దాడులు



### ఒమన్లో డ్రోన్ దాడి

ఇద్దరు భారతీయుల మృతి ఒమన్లోని సోహార్ నగరంలో జరిగిన డ్రోన్ దాడిలో ఇద్దరు భారతీయులు ప్రాణాలు కోల్పోయారు. మరో 11 మందికి గాయాలు కాగా.. వీరిలో 10 మంది భారతీయులేనని సమాచారం. ఐదుగురు ప్రస్తుతం చికిత్స తీసుకుంటున్నారని భారత విదేశాంగ వెల్లడించింది.

# మూసీ పునరుజ్జీవం మన బాధ్యత

అభివృద్ధిని అడ్డుకోవద్దు.. సలహాలు ఇవ్వండి

ప్రతిపక్షాలకు రేవంత్ రెడ్డి సీఎం సూచన గోదావరి జలాలతో మూసీకి కళ.. రూ. 75 కోట్లతో బాపూఘాట్ వద్ద గాంధీ విగ్రహం



ప్రజలు మమ్మల్ని నమ్మి అధికారం ఇచ్చారన్నారు. వారికి తాము కాపాలదారులుగా ఉంటామని స్పష్టం చేశారు. సింగపూర్, దుబాయ్, లండన్, సియోల్ నగరాలలో తాను పర్యటించానని చెప్పారు. మనకు ఏం అవసరమో అక్కడ స్టడీ చేసి వచ్చామన్నారు. మేం తెచ్చే ప్రాజెక్ట్ ఎవరికీ వ్యతిరేకం కాదన్నారు. బుల్డోజర్లతో కూర్చేస్తున్నారని అంటున్నారని చెప్పారు. అవి చదువుకున్నవాళ్లు మాట్లాడే మాటలా అని ప్రతిపక్షాలను ఆయన సూటిగా ప్రశ్నించారు. మూసీ ప్రాజెక్టును అడ్డుకునే వాళ్లు మూడు నెలలు అక్కడ నివసిస్తారా? అంటూ ప్రతిపక్ష పార్టీలకు చెందిన అగ్రనేతలను ఆయన సూటిగా ప్రశ్నించారు.

ప్రజానావ, హైదరాబాద్: మూసీ ప్రాజెక్టుపై ప్రతిపక్షాలు ఉద్దేశపూర్వకంగా తప్పుడు ప్రచారం చేస్తూ ప్రజలను ఆందోళనకు గురిచేస్తున్నాయని తెలంగాణ ముఖ్యమంత్రి రేవంత్ రెడ్డి మండిపడ్డారు. శుక్రవారం హైదరాబాద్లో మూసీ పునరుజ్జీవన ప్రాజెక్టుపై నిర్వహించిన పవర్ పాయింట్ ప్రెజెంటేషన్ కార్యక్రమంలో ఆయన మాట్లాడారు. తమ ప్రభుత్వానికి రాజకీయ భేదాలు ఉండొచ్చు కానీ, అభివృద్ధి విషయంలో 'ఫొలిటికల్ పెరాలసిస్' లేదని ఆయన కుండబద్దలు కొట్టారు. హైదరాబాద్ ఆర్థిక వ్యవస్థను ప్రపంచస్థాయికి తీసుకెళ్లేందుకే ఈ మిగతా 2 లో



**ఆర్టిసిలో సమ్మె సైరస్**  
డిమాండ్లతో కూడిన నోటీస్ ఇచ్చిన జేపీసీ  
తెలంగాణ ఆర్టిసిలో మరోసారి సమ్మె సైరస్ మోగింది. టీజీఎస్ ఆర్టిసి కార్మిక సంఘాల నేతలు సమ్మె నోటీసులు ఇచ్చారు.



**మావోయిస్ట్ అగ్రనేత సంస్మరణ సభ**  
హాజరైన 230 మందికి ఎన్ఐఎ నోటీసులు

## చర్లపల్లికి మరో 'అమృత భారత్'



- అస్సాంలో ఎక్స్ ప్రెస్ రైలు ప్రారంభించిన ప్రధాని మోదీ
- తెలుగు రాష్ట్రాల రైల్వే ప్రయాణికులకు శుభవార్త

## ఇంధన, గ్యాస్ కొరతపై సర్కారు అలర్ట్



**అత్యవసర సేవలకు అటంకం లేకుండా చర్యలు**  
**కమాండ్ కంట్రోల్ రూమ్ ఏర్పాటు**

దేశవ్యాప్తంగా నెలకొన్న ఇంధన, గ్యాస్ సరఫరా పరిస్థితులపై తెలంగాణ ప్రభుత్వం సత్వర చర్యలు చేపట్టింది. రాష్ట్రంలో అత్యవసర సేవలకు ఎటువంటి అటంకం కలగకుండా గ్యాస్ సరఫరాను క్రమబద్ధీకరిస్తామని పౌరసరఫరాల శాఖ మంత్రి ఉత్తమ్ కుమార్ రెడ్డి స్పష్టం చేశారు.

ప్రజానావ, హైదరాబాద్: శుక్రవారం ఉన్నతాధికారులతో నిర్వహించిన సమీక్షా సమావేశంలో ఆయన మాట్లాడుతూ.. గ్యాస్ సరఫరా అనేది కేంద్ర ప్రభుత్వ పరిధిలోని అంశమని, మార్కెట్లో నెలకొన్న స్వల్ప కొరతను దృష్టిలో ఉంచుకుని కేంద్రం జారీ చేసిన మార్గదర్శకాలను రాష్ట్రంలో పక్కనపెట్టి అమలు చేస్తున్నామని తెలిపారు. గ్యాస్ ఉత్పత్తిని పెంచామని కేంద్ర ప్రభుత్వం హామీ ఇచ్చిన నేపథ్యంలో, ఆయిల్ మార్కెటింగ్ కంపెనీలతో సమన్వయం కోసం ప్రభుత్వం మిగతా 2 లో

## మూసీ నది శుద్ధికి అభ్యంతరం లేదు

ఇళ్ల కూల్చివేతనే మా అభ్యంతరం! బీజేపీ రాష్ట్ర అధ్యక్షుడు రాంచందర్



మూసీ నది పునరుజ్జీవనాన్ని బీజేపీ ఎప్పుడూ వ్యతిరేకించలేదని, అయితే అభివృద్ధి పేరుతో పేదల ఇళ్లను కూల్చివేయడాన్ని మాత్రం తీవ్రంగా ఖండిస్తున్నామని ఆ పార్టీ రాష్ట్ర అధ్యక్షుడు ఎన్. రాంచందర్ రావు స్పష్టం చేశారు. మంత్రి పొన్నం ప్రభాకర్, కాంగ్రెస్ నేతలు బీజేపీపై చేస్తున్న ఆరోపణలను తిప్పికొట్టారు. 'గాంధీ సరోవర్' పేరుతో నివాసాలను డౌన్ సంచేయడం అంగీకారయోగ్యం కాదని పేర్కొన్నారు.



ముస్లింల సంక్షేమాన్ని విస్తరించిన కాంగ్రెస్ గజేల్ ఇఫ్తార్ విందులో హాటెల్ రావు విమర్శలు కాంగ్రెస్ ప్రభుత్వం ముస్లింల సంక్షేమం కోసం ఒక్క రూపాయి కూడా ఖర్చు చేయలేదు. గజేల్ అభివృద్ధి కోసం ఇచ్చిన నిధులు తిరిగి వెనక్కి తీసుకుంది. కొత్త నిధులు ఇవ్వాలింది పోయి, ఉన్న నిధులు లాక్కోవడం దారుణం.

## హైదరాబాద్ వాసులకు మరో అర్బన్ పార్క్

గుర్రంగూడ అటవీ భూములను రిజర్వ్ ఫారెస్టుగా గుర్తింపు ఉత్తర్వుల జారీచేసిన తెలంగాణ ప్రభుత్వం



నగరవాసులకు ప్రభుత్వం ఓ తీపి కబురు అందించింది. నగర శివార్లలో మరో భారీ పచ్చని ప్రదేశం 'అర్బన్ ఫారెస్ట్ పార్క్' రూపంలో అందుబాటులోకి రానుంది. ఎన్నో ఏళ్లుగా కొనసాగుతున్న న్యాయ పోరాటానికి తెరదించుతూ, అమన్ గల్ డివిజన్ పరిధిలోని గుర్రంగూడ అటవీ భూములను 'రిజర్వ్ ఫారెస్ట్'గా మారుస్తూ ప్రభుత్వం ఉత్తర్వులు జారీ చేసింది.

## భారతి బిల్డ్స్ కు 4.74 కోట్ల భారీ జరిమానా తెలంగాణ రెరా కొరడా

ప్రీ-లాంచ్ పేరుతో అక్రమ వసూళ్లు.. ప్రాజెక్టు పూర్తి చేయడంలో విఫలం కొనుగోలుదారులకు 60 రోజుల్లోగా వడ్డీతో సహా నగదు వాపసు చేయాలని ఆదేశం



# మూసీ పునరుజ్జీవం మనందరి బాధ్యత

మొదటి పేజీ తరువాయి

ప్రాజెక్టును ప్రతిష్ఠాత్మకంగా చేపట్టమని స్పష్టం చేశారు. ప్రపంచంలోని సింగపూర్, లండన్, సియోల్ వంటి నగరాలను అధ్యయనం చేసిన తర్వాతే ఈ ప్రణాళిక రూపొందించామని సీఎం వివరించారు. "నిజం రాజులు వందేళ్ల క్రితం అందించిన జలాశయాలు నేటికీ మన దాహాన్ని తీరుస్తున్నాయి. అదే స్ఫూర్తితో భవిష్యత్ తరాల కోసం మూసీని అభివృద్ధి చేయాల్సిన బాధ్యత మనపై ఉంది" అని పేర్కొన్నారు. మూసీని వ్యతిరేకిస్తున్న బిఆర్ఎస్, బీజేపీ నేతలు అడ్డుపడటం మానేసి, ప్రాజెక్టును మరింత మెరుగ్గా ఎలా చేయాలి సలహాలు ఇవ్వాలని కోరారు. ఆ సలహాలను స్వీకరించేందుకు ప్రభుత్వం సిద్ధంగా ఉ

ందన్నారు. కేవలం రంగారెడ్డి జిల్లా ప్రయోజనాలే కాకుండా, కలుషిత నీటితో ఇబ్బంది పడుతున్న నల్గొండ జిల్లా రైతాంగం గురించి కూడా ఆలోచించాలని సీఎం కోరారు. గోదావరి జలాల్లో 20 టీఎంసీలను మూసీకి తరలించే పనులు ప్రారంభించామని, తద్వారా మూసీలో నిరంతరం 2.5 టీఎంసీల స్వచ్ఛమైన నీరు ప్రవహించేలా చర్యలు తీసుకుంటున్నామని వెల్లడించారు. బాపూఫూల్ వద్ద రెండు నదుల సంగమ ప్రాంతాన్ని కన్యకామారి తరహాలో తీర్చిదిద్దాలామని, అక్కడ రూ. 75 కోట్లతో బాపూ విగ్రహాన్ని ఏర్పాటు చేయనున్నట్లు తెలిపారు. బుల్డోజర్ల ప్రస్తావన తెస్తూ ప్రతిపక్షాలు పేదలను భయపెట్టడం మానుకోవాలని, అభివృద్ధి ఎవరికీ



వ్యతిరేకం కాదని సీఎం రేవంత్ రెడ్డి భరోసా ఇచ్చారు.



## ఆర్టీసీలో సమ్మె సైరన్

ప్రజానావ, హైదరాబాద్: తెలంగాణ ఆర్టీసీలో మరోసారి సమ్మె సైరన్ మోగింది. టీజీఎన్ ఆర్టీసీ కార్మికుల సంఘాల నేతలు సమ్మె నోటీసులు ఇచ్చారు. శుక్రవారం నాడు బస్ ఛాంజీలలో ఆర్టీసీ ఉన్నతాధికారులకు జేపీసీ నేతలు సమ్మె నోటీసులు ఇచ్చారు. అనంతరం లీబర్ కమిషనర్ కార్యాలయంలో సమ్మె నోటీసు ఇచ్చారు. ఆర్టీసీ సమ్మె తేదీపై 14 రోజుల తరువాత నిర్ణయం తీసుకుంటామని.. తమ సమస్యలను ప్రభుత్వం పరిష్కరించకపోతే సమ్మెకు వెళ్లడం ఖాయమని జేపీసీ నేతలు తేల్చి చెప్పారు. తెలంగాణ ఆర్టీసీ ఉద్యోగులను ప్రభుత్వంలో విలీనం చేసే పత్రికను వెంటనే చేపట్టాలన్నారు. 2021 వేతన సవరణ 30 శాతం ఫిట్మెంట్తో అమలు చేయాలి. మహిళాకార్మికులకు కింద ప్రతిశెలా రూ.350 కోట్లు కోత లేకుండా ఇవ్వాలి. పాత బకాయిలు రూ.2,500 కోట్లు వెంటనే విడుదల చేయాలి. ఆర్టీసీ కార్మికులకు ఉద్యోగ భద్రత కల్పించాలి. ట్రేడ్ యూనియన్లపై ఆంక్షలు ఎత్తివేసి గుర్తింపు సంఘం ఎన్నికలు జరపాలి. అన్ని కేటగిరీల్లో పనిచేసే ఉద్యోగులపై అధిక పనిభారం తగ్గించాలని డిమాండ్ చేశారు.

## హైదరాబాద్ వాసులకు మరో అర్బన్ పార్క్

గుర్రంగూడ అటవీ భూములను రిజర్వ్ ఫారెస్ట్ గా గుర్తింపు

ఉత్తర్వులు జారీచేసిన తెలంగాణ ప్రభుత్వం

ప్రజానావ, హైదరాబాద్: నగరవాసులకు ప్రభుత్వం ఓ తీవ్ర కబురు అందించింది. నగర శివార్లలో మరో భారీ పచ్చని ప్రదేశం 'అర్బన్ ఫారెస్ట్ పార్క్' రూపంలో అందుబాటులోకి రానుంది. ఎన్నో ఏళ్లుగా కొనసాగుతున్న న్యాయ పోరాటానికి తెరదించుతూ, ఆమెన్ గణ డివిజన్ పరిధిలోని గుర్రంగూడ అటవీ భూములను 'రిజర్వ్ ఫారెస్ట్' గా మారుస్తూ తెలంగాణ ప్రభుత్వం శుక్రవారం అధికారిక ఉత్తర్వులు జారీ చేసింది. పర్యావరణ పరిరక్షణలో భాగంగా ప్రభుత్వం తీసుకున్న ఈ నిర్ణయం నగర పర్యావరణానికి పెద్ద పీట వేయనుంది. సుమారు 424 ఎకరాల 31 గుంటల భారీ విస్తీర్ణంలో ఈ అటవీ భూభాగం విస్తరించి ఉంది. తెలంగాణ ఫారెస్ట్ చట్టం-1967లోని సెక్షన్ 15 ప్రకారం.. పర్యావరణ, అటవీ శాఖ ఈ హోదాను కల్పించింది. ఈ భూముల్లోని సాహజీనగర్ కలాన్ గ్రామానికి చెందిన 102 ఎకరాలపై సుదీర్ఘ కాలంగా కోర్టులో వివాదం నడిచింది. దీనిని 'సాహజీనగర్ కలాన్ కేసు'గా పిలుస్తారు. చివరకు సుప్రీంకోర్టు అటవీ శాఖ వాదనను సమర్థిస్తూ తీర్పు ఇవ్వడంతో ఆక్రమణదారుల నుంచి ఈ భూమికి విముక్తి లభించింది. నగరం కాంక్రీట్ జంగిల్ గా మారుతున్న తరుణంలో? ప్రజలకు స్వచ్ఛమైన గాలిని అందించే 'గ్రీన్ లంగ్ స్పేస్' గా దీనిని తీర్చిదిద్దాలని ప్రభుత్వం నిర్ణయించింది. పర్యాటకుల కోసం ప్రత్యేక మార్గాలను ఏర్పాటు చేయనున్నారు. ఇక్కడ కుటుంబాలతో కలిసి వారంతాల్లో సమయాన్ని గడిపేలా విశ్రాంతి ప్రదేశాలు, చిన్నారుల కోసం ప్లే ఏరియాలు రానున్నాయి. అడవుల ప్రాముఖ్యతను వివరించేలా నాలెడ్జ్ సెంటర్లను ఇక్కడ నిర్మించే అవకాశం ఉంది. రిజర్వ్ ఫారెస్ట్ హోదా రావడం వల్ల ఇక్కడ ఉన్న స్థానిక వృక్ష సంపద, జీవవైవిధ్యానికి చట్టపరమైన రక్షణ లభిస్తుంది. ఇక్కడ ఇక్కడ ఎలాంటి అసంధికారిక నిర్మాణాలు లేదా ఆక్రమణలకు తావు ఉండదు. హైదరాబాద్ చుట్టుపక్కల ఇప్పటికే ఉన్న గజ్వల్, శామిర్ పేట వంటి అర్బన్ పార్కుల తరహాలోనే.. గుర్రంగూడ పార్క్ కూడా బిఎన్ రెడ్డి నగర్, హుస్సేన్ నగర్, సాగర్ రోడ్ ప్రాంతాల వారికి ప్రధాన పర్యాటక కేంద్రంగా మారనుంది.

## అసెంబ్లీ ప్రశ్నలకు సమాధానాలు సిద్ధం చేయండి: సీఎస్

ప్రజానావ, హైదరాబాద్: ఈనెల 16 వ తేదీ నుండి అసెంబ్లీ బడ్జెట్ సమావేశాలు ప్రారంభమవుతున్నందున ఇప్పటి వరకు వచ్చిన ప్రశ్నలకు సంబంధించిన సమాధానాలు వెంటనే సమర్పించాలని అన్ని విభాగాల ఉన్నతాధికారులను రాష్ట్ర ప్రభుత్వ ప్రధాన కార్యదర్శి కె రామకృష్ణ రావు ఆదేశించారు. సెంట్రల్ సమావేశాల ప్రారంభం నేపథ్యంలో పెండింగులో ఉన్న ప్రశ్నలకు రావాల్సిన సమాధానాలు, సమావేశాల నిర్వహణ తదితర అంశాలపై రాష్ట్ర ప్రభుత్వ కార్యదర్శులతో సి.ఎస్ టెలి కాన్ఫరెన్స్ నిర్వహించి సమీక్షించారు. ఈ సందర్భంగా సి.ఎస్ మాట్లాడుతూ, శాసన మండలి, శాసనసభ సమావేశాల నేపథ్యంలో గౌరవ సభ్యులు అడిగిన ప్రశ్నలన్నింటికీ రేపటిలోగా సమాధానాలు పంపించాలని అన్నారు. ప్రధానంగా, నీటిపారుదల, వైద్య ఆరోగ్య శాఖ, మున్సిపల్ పరిపాలన, ఇంధనశాఖ, రెవిన్యూ తదితర శాఖలకు సంబంధించి అధికంగా ప్రశ్నలున్నాయని, వీటన్నింటికీ వెంటనే సమాధానాలు పంపాలని అన్నారు. బడ్జెట్ సమావేశాలు గవర్నర్ ప్రసంగం తో ప్రారంభమవుతాయన్నారు. బడ్జెట్ సమావేశాల నిర్వహణపై ఉప ముఖ్యమంత్రి ఆదివారం నాడు ప్రత్యేక సమావేశం నిర్వహిస్తున్నారని తెలిపారు. ఈ కార్యక్రమంలో ప్రభుత్వ ప్రధాన కార్యదర్శులు, ముఖ్యకార్యదర్శులు, కార్యదర్శులు, ఇతర ఉన్నతాధికారులు పాల్గొన్నారు.

## టీపుల్ ఐటీ ప్రవేశాలకు షెడ్యూల్ విడుదల

మార్చి 16న నోటిఫికేషన్

18 నుంచి మే 10వ తేదీ వరకు ఆన్లైన్ దరఖాస్తులు

ప్రజానావ, నిర్మల్: తెలంగాణలోని రాజీవ్ గాంధీ విజ్ఞాన, సాంకేతిక విశ్వవిద్యాలయం ఆధ్వర్యంలోని బాసర, మహబూబ్ నగర్ టీపుల్ ఐటీ క్యాంపస్ లో 2026-27 విద్యా సంవత్సరంలో ప్రవేశాలకు షెడ్యూల్ విడుదలైంది. ఆరేళ్ల ఇంటిగ్రేటెడ్ కోర్సుల్లో ప్రవేశాల షెడ్యూల్ ను ఆర్డీయూకేటీ బాసర వీసీ గోవర్ధన్ శుక్రవారం విడుదల చేశారు. దీని ప్రకారం.. మార్చి 16న నోటిఫికేషన్, మార్చి 18 నుంచి మే 10వ తేదీ వరకు ఆన్లైన్ దరఖాస్తుల పత్రికా కొనసాగింది. అర్హులైన అభ్యర్థులు టీజీఎన్లైన్ సెంటర్లు/దూర/యూనివర్సిటీ వెబ్ సైట్ లో నేరుగా దరఖాస్తు చేసుకోవచ్చు. ప్రాజెక్టులో జాబితాను మే 30న ప్రకటించి తొలి విడత కౌన్సిలింగ్ ను జూన్ 5న నిర్వహించనున్నట్లు వీసీ తెలిపారు. ఈ షెడ్యూల్ విడుదల కార్యక్రమంలో ఓఎన్ టీ ప్రాఫెసర్ ఈ. మురళీ దర్శన్, ప్రవేశాల కన్సిల్ సీలం శేఖర్, కో-కన్సిల్ సర్ బండి హరికృష్ణ, అసోసియేట్ డీన్లు డా.మహేష్, డా. విరల్, డా.దేవరాజ్, సునీత తదితరులు పాల్గొన్నారు.

## ఇంధన, గ్యాస్ కొరతపై ప్రభుత్వం అప్రమత్తం

మొదటి పేజీ తరువాయి

ప్రభుత్వం ప్రత్యేక కమిటీలను ఏర్పాటు చేసింది. రాష్ట్ర స్థాయి పర్యవేక్షణ కోసం ప్రభుత్వ ప్రధాన కార్యదర్శి నేతృత్వంలో సివిల్ సప్లై కమిషనర్, పోలీస్ అధికారులు మరియు ఇతర ఉన్నతాధికారులతో కూడిన కమిటీని నియమించారు. అదేవిధంగా ప్రతి జిల్లాలో కలెక్టర్, ఎస్పీ, వైద్య అధికారులు మరియు కంపెనీ ప్రతినిధులతో కూడిన కమిటీలు క్షేత్రస్థాయిలో సరఫరాను పర్యవేక్షిస్తాయని మంత్రి వివరించారు. హైదరాబాద్ లోని సివిల్ సప్లై కార్యాలయంలో ప్రత్యేకంగా 'కమాండ్ కంట్రోల్ రూమ్'ను ఏర్పాటు చేసి, సరఫరాలో తలెత్తే అంతరాయాలను నివారించాలని మంత్రి అధికారులను ఆదేశించారు. హోటళ్లు, రెస్టారెంట్ల యజమానుల విజ్ఞప్తి మేరకు తమను



కూడా అత్యవసర సేవల కింద గుర్తించాలన్న విన్నపాన్ని ప్రభుత్వం సానుకూలంగా పరిశీలిస్తోందని ఆయన హామీ ఇచ్చారు. ప్రజలు ఎటువంటి ఆందోళన చెందాల్సిన

అవసరం లేదని, రాష్ట్రంలో ఇంధన, గ్యాస్ కొరత లేకుండా చూసే పూర్తి బాధ్యతను ప్రభుత్వం తీసుకుంటుందని భరోసా ఇచ్చారు.

## మావోయిస్ట్ అగ్రనేత సంస్కరణ సభ

హాజరైన 230 మందికి ఎన్ఐఎ నోటీసులు

ప్రజానావ, కరీంనగర్: ఇటీవల మావోయిస్టు అగ్రనేత రామచంద్రారెడ్డి (వికల్) అంత్యక్రియలు, సంస్కరణ సభకు హాజరైన మాజీ మావోయిస్టులపై జాతీయ దర్యాప్తు సంస్థ ఎన్ఐఎ దృష్టి సారించింది. ఈ క్రమంలో సుమారు 230 మందికి నోటీసులు జారీ చేయడం ఉమ్మడి కరీంనగర్, వరంగల్ జిల్లాల్లో పెద్ద చర్యకు దారితీసింది. గతేడాది అక్టోబరు 18 న హుజూరాబాద్ నియోజకవర్గ పరిధిలోని కోపాడలో మావోయిస్టు అగ్రనేతలు రామచంద్రారెడ్డి, కదారి నత్యనారాయణరెడ్డిల జ్ఞాపకార్థం 'నారాయణపూర్ అమరుల సంస్కరణ సభ' నిర్వహించారు. ఈ కార్యక్రమానికి తెలుగు రాష్ట్రాల్లోని వివిధ ప్రాంతాల నుండి పెద్ద ఎత్తున మాజీ మావోయిస్టులు, ప్రజా సంఘాల నాయకులు హాజరయ్యారు. సభలో పాల్గొన్న వారిపై ఎన్ఐఎ అకస్మాత్తుగా నోటీసులు జారీ చేసింది. ఈ సభలో పాల్గొన్న కొందరు నాయకులు ప్రభుత్వ

వ్యతిరేక, వివాదాస్పద వ్యాఖ్యలు చేసినట్లు ఆరోపణలున్నాయి. ముఖ్యంగా గాదె ఇన్స్ట్రుక్షన్లలో వారిపై ఇప్పటికే దేశద్రోహం కేసులు నమోదయ్యాయి. నిషేధిత సంస్థలతో సంబంధాలు లేదా ఆ సంస్థల భావజాలాన్ని ప్రచారం చేస్తున్నారా అనే కోణంలో లోతైన విచారణ చేపట్టడానికి ఈ నోటీసులు ఇచ్చారు. జస్టిస్ చంద్రకుమార్, సోసీ సోరి, పినాకపాణి వంటి ప్రముఖులు ఈ సభలో పాల్గొనడం కూడా దర్యాప్తు సంస్థల దృష్టిని ఆకర్షించింది. నోటీసులు అందుకున్నవారిలో మెజారిటీ వ్యక్తులు హుజూరాబాద్, హైదరాబాద్, భీమవరంపల్లి, ముల్కపూరు, కమలాపూర్, ధర్మసాగర్, పరకాల, బేకుమట్ల, వేలేరు ప్రాంతాలకు చెందినవారు ఉన్నారు. దశాబ్దాల క్రితమే జనజీవన ప్రవంశితో కలిసిపోయిన తమకు, ఇప్పటి పాత సంబంధాల పేరుతో నోటీసులు రావడంపై మాజీ మావోయిస్టులు, వారి కుటుంబ సభ్యులు తీవ్ర ఆందోళన



వ్యక్తం చేస్తున్నారు.

## దేశంలో గ్యాస్ కొరత లేదు

ప్యానిక్ బుకింగ్స్ అవసరం లేదు.. కేంద్రప్రభుత్వం స్పష్టీకరణ

న్యూఢిల్లీ: పశ్చిమాసియాలో యుద్ధం కారణంగా ఎల్పీజీ కొరత ఆందోళన కలిగిస్తున్న నేపథ్యంలో కేంద్రం కీలక ప్రకటన చేసింది. ఎలాంటి భయాందోళనలు వద్దని, 'ప్యానిక్ బుకింగ్' అవసరం లేదని తెలిపింది. సంక్షోభం లేదని వివరించింది. గృహోపసరాల కోసం ఎలాంటి అంతరాయం లేకుండా పుల్పుల ద్వారా సహజ వాయువు , కంప్రెస్డ్ నేచురల్ గ్యాస్ సరఫరాకు భరోసా ఇచ్చింది. పెట్రోలియం, సహజ వాయువు మంత్రిత్వ శాఖ సంయుక్త కార్యదర్శి సుజాతా శర్మ శుక్రవారంనాడిక్కడ మీడియాతో మాట్లాడుతూ, ఆసుపత్రులు, హాస్పిటల్స్ వంటి సరఫరాకు తొలి ప్రాధాన్యం ఇస్తున్నట్లు చెప్పారు. మార్చి 2026తో పోల్చుకుంటే దేశంలో ఎల్పీజీ ఉత్పత్తి 40 శాతం పెరిగింది, అదనంగా రాష్ట్రాలకు 48,000 కిలోలీటర్ల (సుమారు 48 మిలియన్ లీటర్లు) కిరోసిన్ పంపిణీ చేశామని తెలిపారు. హోటళ్లు, రెస్టారెంట్లకు బొగ్గు సరఫరా చేయాలని కోల్ ఇండియాను ప్రభుత్వం ఆదేశించింది చెప్పారు. మధ్యప్రాచ్యంలో యుద్ధానికి ముందు యావరేజీగా 55.7 లక్షల బుకింగ్లు ఉంటే మార్చి 12 నాటికి అది 75.7 లక్షలకు పెరిగిందని, భయాల కారణంగానే బుకింగ్లు అనూహ్యంగా పెరిగాయని సుజాతా శర్మ తెలిపారు. ఎల్పీజీపై ఒత్తిడి తగ్గించుకు పీఎన్జీ కనెక్షన్లకు మూలని ప్రజలను కోరారు. క్రూడాాయిలకు సంబంధించి 258 మిలియన్ మెట్రిక్ టన్నుల రిఫైన్మెంట్ ప్లాంట్ కమిషన్ చేసింది, పెట్రోల్, డీజిల్ ఉత్పత్తిలో స్వయం సమృద్ధిని కలిగి ఉన్నామని వివరించారు. ప్రధానమైన అర్బన్ సీటీలు, కేంద్రాల్లో కమర్షియల్ వినియోగదారుల ఆందోళన, సమస్యలను పరిష్కరించేందుకు ప్రభుత్వం అన్ని రకాల చర్యలు తీసుకుంటోందని చెప్పారు. కమర్షియల్ వినియోగదారులు స్థానిక సీటీ (సీటీ గ్యాస్ డిస్ట్రిబ్యూషన్) నెట్ వర్క్ ప్రొజెక్టర్లను కానీ, సంబంధిత డీలర్లను కానీ సంబంధించి పీఎన్జీ కనెక్షన్ పొందవచ్చని సూచించారు. దేశంలోని అన్ని పెట్రోల్ పంపుల్లో తగినన్ని పెట్రోల్, డీజిల్ నిల్వలు ఉన్నాయని, బంకిలు ఖాళీ అయినట్లు 25,000 డిస్ట్రిబ్యూటర్లలో ఏ ఒక్కరి నుంచీ తమకు సమాచారం లేదని సుజాతా శర్మ తెలిపారు. వదంతులను విశ్వసించవద్దని, ప్యానిక్ బైయింగ్ దూరంగా ఉండాలని ప్రజలకు విజ్ఞప్తి చేశారు.



## భారీ జీఎస్టీ కుంభకోణం బట్టబయలు

రూ.84.15 కోట్ల మోసం

ప్రజానావ, హైదరాబాద్: తెలంగాణ రాష్ట్ర వాణిజ్య పన్నుల శాఖ భారీ జీఎస్టీ కుంభకోణాన్ని బయట పెట్టింది. సుమారు రూ.84.15 కోట్ల విలువైన బట్టీ మోసం జరిగినట్లు గుర్తించింది. ప్రధాన నిందితుడు, ఎస్కేజీ ట్రేడింగ్ కంపెనీ ప్రొఫైటర్ సందీప్ ను అధికారులు అరెస్టు చేశారు. నిందితుడు సక్రిబ్ ఇన్వాయిస్ల ద్వారా ఇన్పుట్ ట్యాక్స్ క్రెడిట్ పొందినట్లు గుర్తించారు. సందీప్ కు సంబంధమున్న ఇతర సంస్థల్లోనూ అక్రమాలు జరిగినట్లు తెలిసింది. ఈ క్రమంలో వాటి రిజిస్ట్రేషన్లను అధికారులు రద్దు చేశారు. సందీప్ ను జ్యుడిషియల్ రిమాండ్ కు తరలించారు.



## భారతి బిల్డర్స్ కు 4.74 కోట్ల భారీ జరిమానా

తెలంగాణ రెరా కొరడా

ప్రీ-లాంచ్ పేరుతో అక్రమ వసూళ్లు..

ప్రాజెక్టు పూర్తి చేయడంలో విఫలం

కొనుగోలుదారులకు 60 రోజుల్లోగా వడ్డీతో సహా నగదు వాపసు చేయాలని ఆదేశం

ప్రజానావ, హైదరాబాద్: నిబంధనలకు విరుద్ధంగా 'ప్రీ-లాంచ్' స్కీమ్ల పేరుతో కొనుగోలుదారుల నుండి నిధులు వసూలు చేసి, నిర్మాణ పనులు చేపట్టిన భారతి బిల్డర్స్ ప్రైవేట్ లిమిటెడ్ సంస్థపై తెలంగాణ రెయిల్ ఎన్ఫోర్స్ మెంట్ రెగ్యులేటరీ అథారిటీ భారీ జరిమానా విధించింది. మేధుల్-మల్కాజిగిరి జిల్లా కొంపల్లిలోని 'భారతి లైట్ వూజ్ అపార్ట్ మెంట్స్' ప్రాజెక్టుకు సంబంధించి మొత్తం రూ.

4,74,17,729 కోట్ల జరిమానా విధిస్తూ అథారిటీ కీలక ఉత్తర్వులు జారీ చేసింది. గతంలో విధించిన జరిమానాకు అదనంగా తాజా ఉల్లంఘనల కింద ఈ మొత్తాన్ని నిర్ణయించింది. 2021లో ఎటువంటి చట్టబద్ధమైన అనుమతులు, రెరా రిజిస్ట్రేషన్ లేకుండానే 24 నెలల్లో ప్రాజెక్టు పూర్తి చేసేమంటూ బిల్డర్ కొనుగోలుదారుల నుండి నిధులు సేకరించారు. అయితే, ప్రాజెక్టులో ఎటువంటి పురోగతి లేకపోవడంతో బాధితులు రెరాను ఆశ్రయించారు. దీనిపై విచారణ జరిపిన అథారిటీ, భారతి బిల్డర్స్ ను లిబిడిఫైర్డ్ ప్రమోటర్ లిఖిగా భారతి బిల్డర్స్ నిర్ణయించింది. బాధితులు చెల్లించిన పూర్తి మొత్తాన్ని వడ్డీతో కలిపి 60 రోజుల్లోగా వాపసు చేయాలని స్పష్టం చేసింది. ఈ బాధ్యతను భారతి బిల్డర్స్ మరియు భాగస్వామ్య సంస్థలు ఉమ్మడిగా భరించాలని తీర్పునిచ్చింది. ఈ సందర్భంగా రెరా అథారిటీ రియల్ ఎస్టేట్ కొనుగోలుదారులకు కీలక హెచ్చరికలు జారీ చేసింది. రెరా రిజిస్ట్రేషన్ లేని ప్రాజెక్టుల్లో 'ప్రీ-లాంచ్'



# మూసీ శుద్ధికి అభ్యంతరం లేదు..

- ఇక్కడ కూల్చివేతనా మా అభ్యంతరం!
- నిరుపేదలను నిరాశ్రయులను చేస్తే సహించం
- బీజేపీ రాష్ట్ర అధ్యక్షుడు రాంచందర్ రావు
- దేశంలో ఇంధన కొరత లేదు.. ప్రజలను భయపెట్టేది కాంగ్రెస్కు హితవు



ప్రాంతాల్లో చట్టబద్ధంగా నిర్మించుకున్న ఇళ్లను కూల్చుకుంటూనే ప్రాజెక్టును రీ-అలైన్ చేసుకోవచ్చని రాంచందర్ రావు సూచించారు. గుజరాత్ లోని నబర్లతి రివర్ ప్రాజెక్టును ఉదాహరణగా చూపే వారు.. అక్కడ సరేంద్ర మోడి

ప్రభుత్వం ముందుగా పేదలకు పునరావాసం కల్పించి, ప్రత్యామ్నాయ ఇళ్లు ఇచ్చిన తర్వాత పనులు చేపట్టారన్న విషయాన్ని గుర్తుంచుకోవాలన్నారు. ఏ ఒక్క ఇల్లు దెబ్బతినకుండా ఆకాశాన్ని తాకేలా గాంధీ విగ్రహాన్ని నిర్మించుకున్నా తమకు అభ్యంతరం లేదని, కానీ పేదల జీవనాధారాన్ని దెబ్బతీస్తే ఊరుకోబోమని హెచ్చరించారు.

### ఇంధన భద్రతపై అపోహలు వద్దు

అంతర్జాతీయ యుద్ధ పరిస్థితుల నేపథ్యంలో దేశంలో గ్యాస్, పెట్రోల్ కొరత ఏర్పడుతుందంటూ కాంగ్రెస్ నేతలు ప్రజల్లో భయాందోళనలు సృష్టించడం బాధ్యతాహీనమని రాంచందర్ రావు మండిపడ్డారు. ప్రధాని మోడీ, విదేశాంగ మంత్రి జైశంకర్ ఇప్పటికే దౌత్యపరమైన చర్యలు చేపట్టి హర్యాణా జలసంధి ద్వారా చమురు నౌకలు క్షేమంగా వచ్చేలా చేశారని గుర్తుచేశారు. దేశానికి అవసరమైన ముడి చమురు సరఫరాకు ఎలాంటి ఘోషా లేదని, స్వల్ప అలవాటు ఉండొచ్చేవూ కానీ కొరత మాత్రం ఉండదని స్పష్టం చేశారు. బాధ్యతాయుతమైన పదవుల్లో ఉన్న వారు ప్రజల్లో ధైర్యం నింపాలే తప్ప, అపరాధంతో ఆందోళనకు గురిచేయడం సరికాదని హితవు పలికారు.



## ఏపీ మాజీ డీజీపీ దొర మృతి

### అనారోగ్యంతో చికిత్స పొందుతూ మృతి

#### వివిధ హోదాల్లో పోలీస్ శాఖల్లో కీలక పదవుల నిర్వహణ

ప్రజానావ, హైదరాబాద్: ఉమ్మడి ఆంధ్రప్రదేశ్ మాజీ డీజీపీ హెచ్. జె. దొర మ-రణించారు. ఆయన వయస్సు 83 సంవత్సరాలు. గత కొంత కాలంగా ఆయన కిడ్నీ సమస్యతో బాధపడుతున్నారు. శుక్రవారం హైదరాబాద్ లోని నిమ్స్ ఆసుపత్రిలో దయాలసిన చేయించుకున్నారు. అనంతరం ఇంటికి తిరిగి వెళ్లారు. ఇంట్లో బాత్ రూమ్ లో ఆయన పడిపోయారు. కుటుంబ సభ్యులు వెంటనే ఆయన్ని నిమ్స్ కు తరలించారు. అక్కడ చికిత్స పొందుతూ మరణించినట్లు తెలుస్తోంది. 1965 ఐపీఎస్ బ్యాచ్ అధికారి హెచ్.జె.దొర. 1996 నుంచి 2002 వరకు ఉమ్మడి ఏపీ డీజీపీగా దొర విధులు నిర్వహించారు. ఈ సమయంలో ఉమ్మడి ఏపీలో నక్సలైట్లను అణిచి వేయడంలో కీలకంగా వ్యవహరించారు. అలాగే సీబిఎన్ఎఫ్ డీజీగా, విజిలెన్స్ కమిషనర్ గా సైతం దొర పని చేశారు. 943లో శ్రీకాకుళంలో హెచ్.జె.దొర జన్మించారు. తన సుదీర్ఘ జీవితకాలంలో దాదాపు 40 ఏళ్ల పాటు పోలీస్ విభాగంలో వివిధ హోదాల్లో ఆయన సేవలందించారు. ఉమ్మడి ఆంధ్రప్రదేశ్ కు మొదట అడిషనల్ డీజీపీగా అనంతరం డీజీపీగా దొర బాధ్యతలు చేపట్టారు. 2002లో డిప్యూటీ డిప్యూటీ దేశ రాజధాని న్యూఢిల్లీలో సీబిఎన్ఎఫ్ డీజీగా పని చేశారు. పోలీసు శాఖలోపాటు క్రిడాంగంలోనూ ఆయన చురుకైన పాత్ర పోషించారు. ఇండియన్ ఒలంపిక్స్, వెయిట్ లిఫ్టింగ్ అసోసియేషన్ అధ్యక్షుడిగా కూడా పని చేశారు. 1993లో పీపుల్స్ వార్ గ్రూపు లక్ష్యంగా చేసుకున్న 40 మంది పోలీసు అధికారుల జబితాలో హెచ్.జె.దొర పేరు కూడా ఉంది. రాష్ట్రపతి చేతుల మీదుగా ఆయన పోలీస్ మెడల్ అందుకున్నారు.

## సిఎంఐ, ప్రముఖుల సంతాపం

ఉమ్మడి ఆంధ్రప్రదేశ్ మాజీ డీజీపీ హెచ్.జె. దొర మృతి వల్ల తెలుగు రాష్ట్రాల ముఖ్యమంత్రులు చంద్రబాబునాయుడు, రేవంత్ రెడ్డి దిగ్గాంతి వ్యక్తం చేశారు. ఆయన కుటుంబ సభ్యులకు ప్రగాఢ సానుభూతి తెలిపారు. పోలీసుశాఖకు బ్రాండ్ క్రియేట్ చేయడంలో హెచ్.జె. దొర కీలక పాత్ర పోషించారని ఏపీ సీఎం చంద్రబాబు అన్నారు. నక్సల్స్ సమస్య పరిష్కారంలో సమర్థంగా వ్యవహించారన్నారు. ఉమ్మడి రాష్ట్రంలో ఇంటిలిజెన్స్ చీఫ్ గా, డీజీపీగా హెచ్.జె. దొర సేవలను తెలంగాణ సీఎం రేవంత్ రెడ్డి గుర్తు చేసుకున్నారు. పోలీసు శాఖలో పలు సంవత్సరాలు తీసుకురావడంలో, పోలీసు శాఖను ప్రజలకు చేరువ చేయడంలో ఆయన ఎంతో కృషి చేశారన్నారు. దొర కుటుంబ సభ్యులకు తన ప్రగాఢ సానుభూతిని సీఎం రేవంత్ తెలియజేశారు. హెచ్.జె.దొర మృతి వల్ల వివిధ రంగాలకు చెందిన ప్రముఖులు సంతాపం తెలిపారు. కేంద్ర మంత్రి కిషన్ రెడ్డి, హైదరాబాద్ సీపీ సజ్జనార్, పోలీస్ సెక్రెటరీ సుభాష్ సంతాపం తెలిపిన వారిలో ఉన్నారు.

## ఒమన్ లో డ్రోన్ దాడి

### ఇద్దరు భారతీయులు మృతి



న్యూఢిల్లీ: ఒమన్ లోని సోహార్ నగరంలో జరిగిన డ్రోన్ దాడిలో ఇద్దరు భారతీయులు ప్రాణాలు కోల్పోయారు. మరో 11 మందికి గాయాలు కాగా.. వీరిలో 10 మంది భారతీయులేనని సమాచారం. బదుగురు ప్రస్తుతం చికిత్స తీసుకుంటున్నారని భారత విదేశాంగ వెబ్ సైటులో వెల్లడించింది. వీరిలో ఎవరికి ప్రాణాపాయం లేదని పేర్కొంది. మిగతా బాధితులు డిస్చార్జ్ అయినట్లు తెలిపింది. సంబంధిత కంపెనీతోపాటు స్థానిక అధికారులతో టచ్ లో ఉన్నామని, వారికి అవసరమైన సాయం అందిస్తున్నామని తెలిపింది. యుద్ధం మొదలైన తర్వాత పశ్చిమాసియా నుంచి 1.50లక్షల మంది స్వదేశానికి వచ్చినట్లు భారత విదేశాంగ శాఖ సంయుక్త కార్యదర్శి (గేట్) విభాగం ఆసీం మహాజన్ వెల్లడించారు. డ్రోన్ దాడి ఫలితం సంబంధించిన పూర్తి వివరాలను మాత్రం ఆయన తెలపలేదు. ఒమన్ న్యూస్ ఏజెన్సీ ప్రకారం.. సోహార్ లో రెండు డ్రోన్ దారులు జరిగాయి. ఇందులో ఒకటి అల్ అబీ ఇండస్ట్రియల్ జోన్ ను తాకింది. ఇక్కడ పనిచేసే ప్రవాసల్లో ఇద్దరు మృతిచెందినట్లు పేర్కొంది. తాజా ఫలితంతో పశ్చిమాసియా ఘర్షణలో ప్రాణాలు కోల్పోయిన భారతీయుల సంఖ్య ఐదుకి చేరినట్లు ఉంది. అయితే, ఒమన్ లో మాత్రం ఇదే తొలిసారి. అంతకుముందు మర్నాట్ నాకల్లో జరిగిన దాడుల్లో ముగ్గురు భారతీయులు ప్రాణాలు కోల్పోయిన విషయం తెలిసిందే.

## స్వల్పంగా తగ్గిన బంగారం ధరలు

ప్రజానావ, హైదరాబాద్: దేశీయ బులియన్ మార్కెట్ లో బంగారం, వెండి ధరలు మ-రోసారి తగ్గుముఖం పట్టాయి. గురువారంతో పోలీస్ నేతృత్వంలో నాటి మార్కెట్ లో గోల్డ్, సిల్వర్ రేట్లు ఇంకాస్త దిగివచ్చాయి. గుడి రిటర్న్స్ వెబ్ సైట్ ప్రకారం.. శుక్రవారం ఉదయం 10 గంటల సమయంలో బంగారం, వెండి రేట్లు సరిగ్గానే.. 24 క్యారెట్ల 10 గ్రాముల పుత్రడి ధరపై రూ.980 పతనమై రూ.1,61,240కు చేరగా.. 22 క్యారెట్ల 10 గ్రాములపై రూ.900 తగ్గి రూ.1,47,800 వద్ద ట్రేడవుతోంది. ఇక వెండి విషయానికొస్తే.. క్రితం రోజుతో పోలిస్తే కిలో వెండిపై రూ.100 తగ్గింది. ప్రస్తుతం మార్కెట్ కిలో వెండి ధర రూ.2,79,900గా ఉంది. అయితే.. గరిష్టాల వద్ద మదుపర్లు లాభాల స్వీకరణకు దిగడమే ధరల తగ్గుదలకు కారణమని విశ్లేషకులు భావిస్తున్నారు.

## జేఈఈ దరఖాస్తుదారులకు ఛాన్స్

ప్రజానావ, హైదరాబాద్: జేఈఈ మెయిన్ సెషన్-2 పరీక్షలకు దరఖాస్తు చేసుకోవాలనే వారికి నేషనల్ టెస్టింగ్ ఏజెన్సీ శుభవార్త చెప్పింది. దరఖాస్తు చేసుకోవేందుకు మరో ఛాన్స్ ఇచ్చినట్లు పేర్కొన్నది. విద్యార్థుల నుంచి పెద్దఎత్తున వినతులు వచ్చిన నేపథ్యంలో రిజిస్ట్రేషన్ విండోను అందుబాటులోకి తెచ్చినట్లు వెల్లడించింది. గురువారం నుంచి శుక్రవారం రాత్రి 9 గంటల వరకు దరఖాస్తు చేసుకోవచ్చని తెలిపింది. ఇప్పటికే సమర్పించిన దరఖాస్తుల్లో మార్పు చేసుకోనే అవకాశం లేదని స్పష్టం చేసింది. జేఈఈ మెయిన్ పరీక్షలు ఏప్రిల్ 2 నుంచి 9 వరకు జరుగుతున్నాయి.

# ముస్లింల సంక్షేమాన్ని విస్తరించిన కాంగ్రెస్

### గజ్వేల్ ఇష్టాల్ విందులో హరీష్ రావు విమర్శలు

ప్రజానావ, గజ్వేల్: రంజాన్ మాసాన్ని పునర్మించుకుని సిద్దిపేట జిల్లా గజ్వేల్ పట్టణంలోని మదీనా మసీదులో బీఆర్ఎస్ పార్టీ అధ్యక్షులతో ముస్లింల ఘనంగా ఇష్టాల్ విందు ఏర్పాటు చేశారు. ఈ కార్యక్రమంలో మాజీ మంత్రి, సిద్దిపేట ఎమ్మెల్యే తన్వీరు హరీష్ రావు, గజ్వేల్ బీఆర్ఎస్ పార్టీ ఇంచార్జ్ వంటిరు ప్రతాప్ రెడ్డి ముఖ్య అతిథులుగా పాల్గొన్నారు. ముస్లిం సోదరులతో కలిసి వారు ఇష్టాల్ విందులో పాల్గొని, ప్రత్యేక ప్రార్థనలు నిర్వహించారు. ఈ సందర్భంగా హరీష్ రావు మాట్లాడుతూ.. 'ముస్లిం సోదరులకు రంజాన్ అత్యంత ప్రాముఖ్యమైన మాసం. ఆకలితో అలమటింపే చేదవారి కడుపు బాధ ఎలా ఉంటుందో ఈ ఉపవాస దీక్షల ద్వారా ప్రతి ఒక్కరికీ అర్థమవుతుందని' అన్నారు. ప్రస్తుతం పశ్చిమాసియాలో నెలకొన్న పరిస్థితులపై స్పందిస్తూ.. 'గేట్ దేశాలలో యుద్ధ వాతావరణం వల్ల ప్రపంచ వ్యాప్తంగా ఆర్థిక భారం విపరీతంగా పెరిగిపోతోంది. దీని వల్ల నిత్యావసర వస్తువుల ధరలు ఆకాశాన్ని తాకుతున్నాయి.



భవిష్యత్ లో పెట్రోల్ ధరలు పెరగడమే కాకుండా, గ్యాస్ సంక్షోభం ఏర్పడే ప్రమాదం ఉంది. కేసీఆర్ సీఎంగా ఉన్నప్పుడు ముస్లిం సోదరుల సంక్షేమం కోసం ఎంతో కృషి చేశారు. ప్రస్తుతం కాంగ్రెస్ ప్రభుత్వం ముస్లిం సోదరుల సంక్షేమం కోసం ఒక్క రూపాయి కూడా ఖర్చు చేయలేదు.

గజ్వేల్ అభివృద్ధి కోసం ఇచ్చిన నిధులు తిరిగి వెనక్కి తీసుకుంది. కొత్త నిధులు ఇవ్వాలింది పోయి, ఉన్న నిధులు లాక్కోవడం దారుణం. బీఆర్ఎస్ పార్టీ అధికారంలో ఉన్నా లేకపోయినా ముస్లిం సోదరుల సంక్షేమం కోసం కట్టబడ ఉంటామని' అన్నారు.

# ఆవిష్కరణలు, పెట్టుబడులకు గ్లోబల్ హబ్ గా హైదరాబాద్

### • మంత్రి శ్రీధర్ బాబు

ప్రజానావ, హైదరాబాద్: ప్రపంచ స్థాయి మౌలిక సదు-పాయాలతో ఆవిష్కరణల కేంద్రంగా హైదరాబాద్ ను తీర్చిదిద్దామని రాష్ట్ర ఐటీ, పరిశ్రమల మరియు వాణిజ్య శాఖ మంత్రి రుద్దిళ్ల శ్రీధర్ బాబు వెల్లడించారు. ఐటీ, ఎలక్ట్రానిక్స్ రంగాలతో పాటు ఫార్మా, డిఫెన్స్, ఏవియేషన్ పరిశ్రమలకు కూడా నగరం కీలక వేదికగా నిలుస్తోందని ఆయన పేర్కొన్నారు. ఆవిష్కరణలకు, పెట్టుబడులకు గ్లోబల్ హబ్ గా ఎదుగుతోందని చెప్పారు. ట్రిక్లీ దేశాల్లో పారిశ్రామికాభివృద్ధి, పెట్టుబడులకు అనువైన వాతావరణం, ఆధునిక సౌకర్యాలతో ప్రభుత్వం ప్రభుత్వం చేయడానికి విచ్చేసిన జర్నల్ ప్రతినిధి బృందం సచివాలయంలో మంత్రి శ్రీధర్ బాబును కలిసింది. 'గ్లోబల్ ట్రిప్-జెడెస్' అనే అంతర్జాతీయ స్వచ్ఛంద సంస్థ ప్రతినిధులు ఈ బృందంలో సభ్యులుగా ఉన్నారు. తెలంగాణలో ఉన్న పారిశ్రామిక అవకాశాలు, అంతర్జాతీయ పెట్టుబడిదారులకు ప్రభుత్వం అందిస్తున్న ప్రోత్సాహాలపై మంత్రి వారితో చర్చించారు. మారుతన్సు ప్రపంచ పరిస్థితులకు అనుగుణంగా సవాళ్లను ఎదుర్కొనేందుకు వినూత్న విధానాలను అమలు చేయడంలో తెలంగాణ ప్రభుత్వం దేశంలోనే ముందంజలో ఉందని ఈ సందర్భంగా శ్రీధర్ బాబు తెలిపారు. పరిశ్రమలకు నిరంతర విద్యుత్ సరఫరా, నీటి అభ్యుతరో తెలంగాణి అంతరాయం లేకుండా చర్యలు తీసుకున్నామని చెప్పారు. ప్రభుత్వాల మార్పుతో సంబంధం లేకుండా మెరుగైన పారిశ్రామిక విధానాలను కొనసాగిస్తూ పరిశ్రమలకు



స్థిరత్వాన్ని కల్పిస్తున్నామని వివరించారు. భౌగోళికంగా భారతదేశం నడిబొడ్డున ఉన్న హైదరాబాద్ ఏడాది పొడవునా ఆహ్లాదకర వాతావరణం, విభిన్న సంస్కృతుల సమ్మేళనంతో కూడిన కాస్మోపాలిటన్ జీవనశైలితో ప్రపంచం నలుమూలల నుంచి వచ్చే వారికి 'సౌత ఊరు' అనే భావన కలిగిస్తోందని మంత్రి పేర్కొన్నారు. నగరం దక్షిణ భాగంలో ప్రతిష్ఠాత్మక 'ఫ్యూచర్ సిటీ' ప్రాజెక్టు వేగంగా రూపుదిద్దుకుంటోందని తెలిపారు. ఇందులో భాగంగా ఏర్పాటుచేస్తున్న విబ సిటీ, నెట్ జీరో సిటీ, యంగ్ ఇండియా స్మిల్స్ యూనివర్సిటీ వంటి ప్రాజెక్టులు రాష్ట్ర భవిష్యత్తుకు బలమైన పునాది వేస్తాయని అన్నారు. తెలంగాణలో అపారమైన మానవ వనరులు, టాలెంట్ ఫూల్ అందబాటుతో ఉండటంతో పరిశ్రమలకు నిపుణుల కొరత తలెత్తే సమస్య ఉండదని స్పష్టం చేశారు. ఇప్పటికే ఉద్యోగాల్లో ఉన్న వృత్తి నిపుణులతో పాటు కొత్తగా

ఇంజనీరింగ్ పూర్తి చేసిన యువతను ప్రపంచ స్థాయి సవాళ్లకు సిద్ధం చేయడానికి ప్రభుత్వం స్కెల్లింగ్, రీ-స్కెల్లింగ్ కార్యక్రమాల ద్వారా ఆధునిక సాంకేతిక పరిజ్ఞానాన్ని అందిస్తున్నట్లు చెప్పారు. సెమీ కండక్టర్ రంగం తెలంగాణలో వేగంగా విస్తరిస్తోందని, చిప్స్ డిజైన్, తయారీ రంగాల్లో తెవాన్, కొరియా సంస్థలు ఇప్పటికే కార్యకలాపాలు ప్రారంభించాయని వివరించారు. డేటా సెంటర్ల ఏర్పాటుకు దిగ్గజ కంపెనీలు ముందుకొస్తున్నాయని తెలిపారు. జర్నల్ సాంకేతికత తోడైతే ఇంజనీరింగ్ రంగంలో తెలంగాణ మరింత ముందుకు దూసుకెళ్తుందని శ్రీధర్ బాబు విశ్వాసం వ్యక్తం చేశారు. దేశానికి సాంకేతికత వచ్చి 100 సంవత్సరాలు పూర్తయ్యే 2047 వాటికి తెలంగాణను 3 ట్రిలియన్ డాలర్ ఆర్థిక వ్యవస్థగా తీర్చిదిద్దాలనే లక్ష్యంతో ప్రభుత్వం కృషి చేస్తోందని తెలిపారు.

# నిజామాబాద్ జిల్లాలో ఘోర రోడ్డు ప్రమాదం

### టూలిస్ట్ బోల్తాపడి నలుగురు ప్రయాణికులు మృతి

#### క్షతగాతులను ఆస్పత్రికి తరలించు సహాయక చర్యలు చేపట్టిన పోలీసులు

ప్రజానావ, నిజామాబాద్: నిజామాబాద్ జిల్లాలో ఘోర రోడ్డు ప్రమాదం జరిగింది. ఇంద్రలక్ష్మయి మండలంలోని గన్నారం శివారులో ఉన్న బ్రహ్మాంగారి ఆలయం సమీపంలో 44వ జాతీయ రహదారిపై టూలిస్ట్ బస్సు అర్ధరాత్రి 2 గంటల సమయంలో బోల్తా పడింది. ఈ ప్రమాదంలో నలుగురు మృతిచెందగా.. పలువురు ప్రయాణికులు తీవ్రంగా గాయపడ్డారు. ఈ ఘటన స్థానికంగా తీవ్ర విషాదాన్ని మిగిల్పింది. ఈ ఘటనపై స్థానికులు పోలీసులకు సమాచారం అందించారు. హుటాహుటిన పోలీసులు సంఘటనా స్థలానికి చేరుకుని సహాయక చర్యలు చేపట్టారు. పోలీసులు కేసు నమోదు చేసి దర్యాప్తు జరుపుతున్నారు. పోలీసులు తెలిపిన వివరాల ప్రకారం.. టూలిస్ట్ బస్సు వేగంగా ప్రయాణిస్తుండగా.. డ్రైవర్ నిద్రమత్తులోకి జారుకోవడం తో బస్సు ఒక్కసారిగా

బోల్తా పడింది. ఈ ప్రమాదం గన్నారం గ్రామ శివారులోని బ్రహ్మాంగారి ఆలయం దగ్గర చోటుచేసుకుంది. ఈ ఘటన జరిగిన సమయంలో బస్సులో 36 మంది ప్రయాణికులు ఉన్నారు. ఈ బస్సు హైదరాబాద్ నుంచి నాగ్ పుర్ వెళ్తుంది. ప్రమాదం జరిగిన వెంటనే స్థానికులు గాయపడిన వారిని బయటకు తీసేందుకు ప్రయత్నించారు. ఈ క్రమంలో పోలీసులు, అత్యవసర సేవలకు సమాచారం అందించారు. ఈ ప్రమాదంలో నలుగురు ప్రయాణికులు అక్కడికక్కడే ప్రాణాలు కోల్పోయినట్లు పోలీసులు తెలిపారు. బస్సు బోల్తా పడిన సమయంలో తీవ్ర గాయాల కారణంగా వారు మృతి చెందినట్లు తెలుస్తోంది. మృతుల వివరాలను అధికారులు సేకరిస్తున్నారు. ఈ ఘటనతో మృతుల కుటుంబాల్లో తీవ్ర విషాదం నెలకొంది. ప్రమాదంలో పలువురు ప్రయాణికులు గాయపడగా వారిని స్థానికుల సహాయంతో సమీపంలోని ఆస్పత్రులకు తరలించారు. కొందరి పరిస్థితి విషమంగా ఉండటంతో మెరుగైన చికిత్స కోసం ఇతర పెద్ద ఆస్పత్రులకు తరలించినట్లు సమాచారం. వైద్యులు గాయపడిన వారికి చికిత్స అందిస్తున్నారు. బస్సులో చిక్కుకున్న వారిని



బయటకు తీసేందుకు రెస్క్యూ బృందాలు శ్రమించాయి. ఈ ఘటనతో జాతీయ రహదారిపై ట్రాఫిక్ జాం అయింది. అనంతరం ట్రాఫిక్ ను క్లియర్ చేసి వాహనాల రాకపోకలను పునరుద్ధరించారు. ఈ ప్రమాదంపై పోలీసులు కేసు నమోదు చేసి దర్యాప్తు ప్రారంభించారు. డ్రైవర్ నిద్రమత్తు, ఇతర సాంకేతిక కారణాల వల్ల ప్రమాదం జరిగిందా అనే కోణంలో విచారణ చేస్తున్నారు.

# ఇరాన్ వ్యూహాత్మక అడుగులు

- అమెరికాపై పట్టుకు వేగంగా కదులుతున్న పావులు
- గల్ఫ్ దేశాలకు ప్రాణనశకంగా ఇరాన్ దాడులు

**న్యూఢిల్లీ:** అమెరికా, ఇజ్రాయేల్ కలసి చేస్తున్న యుద్ధంతో ఇప్పుడు ప్రపంచం యావత్తు అతలాకుతలం అవుతోంది. ప్రధానంగా ఇంధన సంక్షోభంలోకి నెట్టబడ్డాయి. ఈ యుద్ధం నుంచి వెన్నుకొత్తి తగ్గలేక, ముందుకు వెళ్లేక గింజుకుంటున్నాయి. ఈ యుద్ధంతో ఇజ్రాయేల్ పెద్దగా నష్టపోకున్నా, అమెరికా మాత్రం ఆర్థికంగా తీవ్రంగా నష్టపోతోంది. అలాగే ఇరాన్ ను దెబ్బతీయాలన్న లక్ష్యం నెరవేరలేదు. అంతేకాకుండా ప్రజల మద్దతుతో ఇరాన్ మరింత బలంగా దాడులను తీవ్రపెట్టడానికి సిద్ధం అవుతోంది. ఇది ఓ రకంగా అమెరికాకు పెద్ద సస్థం కానుంది. రష్యా ఉక్రెయిన్ పై యుద్ధం చేసి కాళ్ళాచేతులు కాల్చుకుంటోంది. ఇప్పుడు అమెరికా అదే పరిస్థితి. ఇరాన్ సుప్రీం నేత ఆయతుల్లా ముజ్బా ఖమేనీ ప్రస్తుత హెచ్చరికలు అమెరికాకు గుణపాఠం కావాలి. అమెరికా, ఇజ్రాయేల్... ఇరాన్ ల మధ్య యుద్ధం తీవ్రస్థాయి ప్రాదేశిక రాజకీయ సంక్షోభంగా మారింది. ఈ పోరు ఇతర గల్ఫ్ దేశాలకూ, సముద్ర రవాణా మార్గాలకూ, అంతర్జాతీయ ఇంధన మార్కెట్లకూ విస్తరించడం ఆందోళన కలిగిస్తోంది. హరూజ్ జలసంధి వద్ద ఇరాన్ పట్టుతో ప్రపంచ దేశాలకు గమ్యం లేకుండా పోయింది. ఈ పరిస్థితిని అమెరికా అర్థం చేసుకునే స్థితిలో లేదు. ఇరాన్ అధినాయకుడు ఆయతుల్లా అలీ ఖమేనీని అమెరికా, ఇజ్రాయేల్ లు హతమార్చడం ద్వారా ప్రత్యర్థి దేశపు బలాన్ని అంచనా వేయలేక పోయారు. అధినేతను తొలగిస్తే ఆ దేశాన్ని లొంగదీసుకోవాలన్న ఎత్తుగడలు దెబ్బతినాయి. తమ అధినాయకుడి మరణం లేదా బలిదానం షియా వర్గాన్ని మరింత భీకర ప్రతిఘటనకు పురిగొల్పుతుంది. తమ అధినేత మరణం ప్రజల్లో ప్రతికారాన్ని పెంచుతుంది. దేశాన్ని బలహీనపరచే బదులు ప్రభుత్వానికి ప్రజల



మద్దతును మరింత విస్తృతం చేస్తుంది. సైనిక దాడుల్లో సాధారణ పౌరులు మరణించడం ద్వారా అమెరికా తలనొప్పులు తెచ్చుకుంది. పలుప్రాంతాల్లో ప్రజాగ్రహాన్ని పెంచుతోంది. బాధితుల వివరాలు సామాజిక మాధ్యమాల్లో, పత్రికలూ టీవీ ఛానళ్లలో వేగంగా ప్రసారమవుతూ అంతర్జాతీయ ప్రజాభిప్రాయాన్ని దౌత్య సంబంధాలనూ ప్రభావితం చేస్తున్నాయి. మరోవైపు, తనపై అమెరికా, ఇజ్రాయేల్ ఉమ్మడి దాడికి సహకరించిన ఇతర గల్ఫ్ దేశాలపై ఇరాన్ ప్రతీకార దాడులు చేపట్టింది. ఖతార్, బహ్రెయిన్, కువైట్ తదితరాలపైనా... ముఖ్యంగా అక్కడి అమెరికా సైనిక స్థావరాలపైనా ద్రోస్తు, క్షిపణులతో విరుచుకుపడింది. ఇరాన్ నేరుగా అమెరికా భూభాగంపై దాడి చేయలేక పోవచ్చు కానీ, పశ్చిమాసియాలోని అమెరికా సైనిక వసతులను కకావికలం చేయగలదు.

అందుకనే గల్ఫ్ దేశాలు ఇప్పుడు సంక్షిప్త పరిస్థితిని ఎదుర్కొంటున్నాయి. ఇలా జరుగుతుందని అమెరికా ఊహించకపోవడం కూడా యుద్ధ వైఖర్యంగానే భావించాలి. ఓ రకంగా ఇరాన్ తెలివిగా అమెరికాను దెబ్బతీస్తోంది. అనేక గల్ఫ్ దేశాలు తమ విధానాలకు అనుగుణంగా అగ్రరాజ్య స్థావరాలకు ఆతిథ్యమిస్తున్నాయి. ఈ స్థావరాలు పశ్చిమాసియా అంతటా నిఘా కార్యకలాపాలు, నౌకాదళ మోహరింపులు, యుద్ధ విమానాల ప్రయాణాలకు వీలుకల్పిస్తున్నాయి. ప్రస్తుత యుద్ధంలో ఈ స్థావరాలపై ఇరాన్ గురిపెట్టడం ద్వారా అమెరికాను దెబ్బ కొట్టడంలో కృతకృత్యమయ్యిందనే చెప్పాలి. అందుకే ఇరాన్ పై దాడి ద్వారా అమెరికా సాధించింది సున్నాయే కాక, ఈ యుద్ధంలో విజేత ఇరాన్ అనే చెప్పాలి. ఈ క్రమంలో తటస్థంగా ఉండాలని భావించిన దేశాలు కూడా ఇప్పుడు యుద్ధంలో ఇరుక్కుపోయే పరిస్థితి ఏర్పడింది. ఇంధన సరఫరా గొలుసులకు కేంద్రమైన పశ్చిమాసియా మొదటి నుంచి అగ్రరాజ్యాల పోడికి వేడిగా ఉంది. రష్యా, చైనాలకు ఇరాన్ తో వ్యూహాత్మక సంబంధాలున్నాయి. అవి నేరుగా జోక్యం చేసుకోకుండా- దౌత్య, ఆర్థిక మద్దతుతో ప్రభావితం చేస్తున్నాయి. హరూజ్ జలసంధి ఇరాన్ అయితో ఉండటం ఆ దేశానికి వ్యూహాత్మక బలంగా చూడాలి. అదే తమ బ్రండ్ కాపు అని ఇరాన్ నూతన అధినేత కూడా వ్యాఖ్యానించారు. ఇకపోతే గల్ఫ్ పరిణామాలు భారతదేశంపై ప్రత్యక్షంగా ప్రభావం చూపుతున్నాయి. ఇండియా ముడి చమురు కోసం పశ్చిమాసియాపైనే ఎక్కువగా ఆధారపడుతోంది. హరూజ్ జలసంధి ద్వారా నౌకల రాకపోకలకు అంతరాయం కలగడంతో అది భారతదేశ ఇంధన భద్రతను, ఆర్థిక స్థిరత్వాన్ని దెబ్బతీస్తోంది. అయితే ఇప్పటి ఇప్పట్లో కలకత్తా సస్థాయని అనుకోవడానికి లేదు. ప్రత్యమ్నాయాలు చూసుకోవాల్సిందే.

# టెహ్రాన్ లో భారీ పేలుడు



**టెహ్రాన్:** ఇరాన్ రాజధాని టెహ్రాన్ లో భారీ పేలుడు సంభవించింది. అమెరికా-ఇజ్రాయేల్ దాడులకు వ్యతిరేకంగా టెహ్రాన్ స్పెర్టర్ లో ఆందోళనకారులు నిరసన వ్యక్తం చేస్తుండగా ఈ ఘటన చోటు చేసుకున్నట్లు అక్కడి అధికారిక మీడియా వెల్లడించింది. ఇరాన్ లోని మరో నగరం

ఖజ్వీన్ లోనూ భారీ పేలుడు సంభవించింది. ఈ దాడులు ఎవరు చేశారనే విషయం తెలియరాలేదు. అయితే, ఖజ్వీన్, టెహ్రాన్ లో పేలుళ్లు జరుపుతామని ఇజ్రాయేల్ ముందే హెచ్చరించింది. మరోవైపు.. దాడులు జరుగుతున్నప్పటికీ వేలాది మంది పౌరులు టెహ్రాన్ వీధుల్లోకి వచ్చి ఇజ్రాయేల్,

## ● ఇరాన్ కు ట్రంప్ మరో వార్నింగ్

అమెరికాకు వ్యతిరేకంగా నిరాదాని చేస్తుండటం గమనార్హం.

### ఏం జరుగుతుంది చూడండి: ట్రంప్

ఇరాన్ కు ట్రంప్ మరోసారి హెచ్చరికలు చేశారు. మతి చెడిన నేతలకు ఇవాళ ఏం జరుగుతుందో మీరే చూస్తారన్నారు. "ఇరాన్ నౌకాదళం ఇప్పటికే కుమరుగయ్యింది. వైమానిక దళం కూడా ఇక ఉండదు. క్షిపణులు, ద్రోస్తు పూర్తిగా ధ్వంసం అవుతున్నాయి. వారి నాయకులు తుడిచిపెట్టుకు పోయారు. 47 ఏళ్లుగా అమాయకులను పొట్టన పెట్టుకుంటున్నారు. అమెరికా అధ్యక్షుడిగా వారిని అంతం చేస్తున్నా" అని సోషల్ మీడియాలో ట్రంప్ పేర్కొన్నారు. అయితే, ఇరాన్ త్వరలో లొంగిపోవ్వమని ఇటీవల జరిగిన జీ7 నేతల వర్చువల్ సమావేశంలో ట్రంప్ పేర్కొన్నట్లు యాక్సియోస్ వార్తా సంస్థ కథనం వెల్లడించింది.

### నలుగురు అమెరికా సైనికులు మృతి..

ఇక, అమెరికాకు చెందిన రిపబ్లికన్ విమానం కేసీ-135 ట్యాంకర్ ఇరాక్ లో కుప్పకూలిన ఘటనలో నలుగురు సైన్యం ప్రాణాలు కోల్పోయినట్లు అమెరికా మిలటరీ సెంట్రల్ కమాండ్ వెల్లడించింది. ప్రమాద సమయంలో విమానంలో ఆరుగురు సైన్యం ఉండగా.. అందులో నలుగురు చనిపోయినట్లు పేర్కొంది. సహాయక చర్యలు కొనసాగిస్తున్నామని, ఘటనకు దారితీసిన పరిస్థితులపైనా దర్యాప్తు చేస్తున్నామని తెలిపింది.

# చర్లపల్లికి మరో 'అమ్మత్ భారత్'

- అస్సాంలో ఎక్స్ ప్రెస్ రైలు ప్రారంభించిన ప్రధాని మోదీ
- తెలుగు రాష్ట్రాల రైల్వే ప్రయాణికులకు శుభవార్త



**అస్సాం:** తెలుగు రాష్ట్రాల రైల్వే ప్రయాణికులకు, ముఖ్యంగా హైదరాబాద్ వాసులకు దక్షిణ మధ్య రైల్వే ఒక తీపి కబురు అందించింది. అస్సాం రాజధాని గౌహతి సమీపంలోని ప్రసిద్ధ పుణ్యక్షేత్రం కామాఖ్య నుంచి హైదరాబాద్ లోని చర్లపల్లి టెర్మినల్ వరకు నరీకాత్ అమ్మత్ భారత్ ఎక్స్ ప్రెస్ రైలు అందుబాటులోకి వచ్చింది. ప్రధానమంత్రి నరేంద్ర మోదీ అస్సాంలో ఈ రైలును

ప్రారంభించారు. సికింద్రాబాద్, నాంపల్లి స్టేషన్లపై ఒత్తిడి తగ్గించేందుకు అభివృద్ధి చేసిన చర్లపల్లి శాటిలైట్ టెర్మినల్ కు ఈ రైలు రావడం విశేషం. వందే భారత్ రైళ్ల తరహాలోనే అత్యాధునిక సౌకర్యాలతో.. తక్కువ ఖర్చుతో సామాన్యుల కోసం రూపొందించిన రైల్ రోడ్ ఈ 'అమ్మత్

# నెలసరి నెలవులు తప్పనిసరి చేస్తే మహిళా ఉపాధికి విఘాతం

**న్యూఢిల్లీ:** దేశవ్యాప్తంగా మహిళా ఉద్యోగులకు, విద్యార్థినులకు నెలసరి నెలవులు (మెన్ స్ట్రూవల్ లీవ్) కల్పించేలా రాష్ట్రాలను ఆదేశించాలని కోరుతూ దాఖలైన పిటిషన్ పై సుప్రీంకోర్టు శుక్రవారం కీలక వ్యాఖ్యలు చేసింది. ఇటువంటి నెలవులను చట్టం ద్వారా తప్పనిసరి చేస్తే, అది మహిళల ఉపాధి అవకాశాలపై ప్రతికూల ప్రభావం చూపుతుందని అత్యున్నత న్యాయస్థానం అభిప్రాయపడింది. నిబంధనలను కఠినతరం చేస్తే మహిళలను ఉద్యోగాల్లోకి తీసుకోవడానికి యాజమాన్యాల విముఖత చూపే అవకాశం ఉందని, ఇది వారి వృత్తిపరమైన ఎదుగుదలకు ఆటంకంగా మారుతుందని ధృఢాననం పేర్కొంది. ప్రధాన న్యాయమూర్తి జస్టిస్ సూర్య కాంత్ నేతృత్వంలోని బెంచ్ ఈ పిటిషన్ ను విచారిస్తూ.. ఈ అంశంలో ఉన్న సామాజిక, ఆర్థిక కోణాలను ప్రస్తావించింది. నెలవులు ఇవ్వడం వల్ల మహిళా ఉద్యోగులకు ప్రోత్సానం

అభిస్తుందన్న వాదన ఉన్నప్పటికీ, దానిని యజమానులపై బలవంతంగా రుద్దితే అది ప్రతికూల పరిస్థితులకు దారితీస్తుందని సీజేబి వ్యాఖ్యానించారు. "చట్టం ద్వారా నెలవులను అనివార్యం చేస్తే, ప్రైవేట్ సంస్థల మాత్రమే కాదు, ప్రభుత్వ రంగంలో కూడా మహిళలను తీసుకోవడానికి వెనుకాడుతారు. యాజమాన్యాల మనస్తత్వాన్ని మనం అర్థం చేసుకోవాలి" అని కోర్టు స్పష్టం చేసింది. నెలసరిని ఒక ప్రతికూల అంశంగా లేదా బలహీనతగా చిత్రికరిస్తే అది మహిళలను అత్యున్నతకు గురిచేసే ప్రమాదం ఉందని న్యాయస్థానం అభిప్రాయపడింది. కేరళ వంటి రాష్ట్రాల్లో ఇప్పటికే విద్యార్థినులకు కొంత మినహాయింపులు ఇస్తున్నారని, కొన్ని ప్రైవేట్ కంపెనీలు స్వచ్ఛందంగా నెలవులు ప్రకటిస్తున్నాయని కోర్టు గుర్తుచేసింది. అయితే, దేశవ్యాప్త విధానంపై కోర్టు ఆదేశాలు ఇవ్వడం కంటే, ప్రభుత్వం అన్ని వర్గాల (స్టేట్ హోల్ డర్ల) తో చర్చించి తగిన

- నిబంధనలు విధిస్తే ఉద్యోగాల్లోకి తీసుకోవడానికి యజమానులు వెనుకాడుతారు
- పిటిషన్ ను కొట్టివేసిన సుప్రీంకోర్టు
- ప్రభుత్వాలే నిర్ణయించాలని సూచన



నిర్ణయం తీసుకోవడమే సరైనదని పేర్కొంటూ పిటిషన్ ను కొట్టివేసింది.

## సంపాదకీయం

# అపరిపక్వ విపక్షనేత రాహుల్ గాంధీ!

భారత ప్రజాస్వామ్యంలో విపక్ష నేత అంటే బురదజల్లే నేత అని అర్థం రూపొంది అవుతోంది. అధికారంలో ఏ పార్టీ ఉన్నా విపక్షంలో ఉన్నవారు నాలుగు రాళ్లు వేయడం, పరిద బజ్జడం, ప్రభుత్వం ఏం చెబుతుందో తెలుసుకోకుండానే సభనుంచి నిష్క్రమించడం అపరిపాటిగా మారింది. సరిగ్గా లోక్ సభలో విపక్ష నేత రాహుల్ ఇప్పుడు అదే పాత్రలో ఒదిగి పోయారు. పశ్చిమాసియా యుద్ధంతో ప్రపంచమంతా వణుకుతోంది. అమెరికా, ఇజ్రాయేల్ ఆయుధ బలంతో ఇరాన్ ను ధ్వంసం చేయడం ద్వారా ప్రపంచంలోని మారుమూల పల్లెల కూడా ప్రభావితం అవుతోంది. మనవద్ద గ్యాస్, ఇంధన కొరతలను ఎదుర్కొంటున్నాం. ఇదేమీ మోడీ తెచ్చుకున్న విపత్తు కాదు. లేదా కావాలని కోరుకున్నది కాదు. అధికారంలో కాంగ్రెస్ ఉండివుంటే ఇంతకన్నా దారుణంగా ఉండేది. ఎందుకంటే బిజెపి అధికారంలోకి వచ్చిన తరువాతనే క్రూరంగా దిగుమతి పెరిగింది. ఇంధన సామర్థ్యం పెరిగింది. దేశంలో రిఫైనరీల సామర్థ్యం పెంచి వ్యాపారం చేసుకునే స్థాయికి ఎదిగింది. గ్యాస్ అందరికీ అందుబాటులోకి వచ్చింది. మారుమూల పల్లెలకు సైతం గ్యాస్ చేరుతోంది. ఇతర దేశాలకు కూడా ఇంధనం సరఫరా చేసే స్థాయికి భారత్ ఎదిగింది. వివిధ దేశాలతో నష్టంబంధాలే ఇందుకు నిదర్శనం. ఇంత సంక్షోభంలోనూ ఇరాన్ మనపట్ల సానుకూలంగా ఉండటం, మనం అనుసరిస్తున్న విదేశాంగ విధానమే కారణం. రాహుల్ చెప్పినట్లు నడుచుకుంటే దేశం ఏనాడీ శ్రష్టు పట్టిపోయేది. ఇకపోతే ఈ సంక్షోభంలోనూ మనం బంగ్లాదేశ్ కు ఇంధనం సరఫరా చేయగలిగాం. పార్లమెంటులో రాహుల్ చేసిన ప్రసంగం చిన్నపిల్లవాడికన్నా అధ్యాత్మంగా ఉంది. దేశంలో ప్రస్తుతం నెలకొన్న పంట గ్యాస్ కొరతకు, ఎస్ఎస్సీ పై ట్లోలో పెట్రోలియం శాఖ మంత్రి హరీష్ సింగ్ పురి పేరు ఉండడానికి సంబంధం ఉండటా విపక్షనేత రాహుల్ లోక్ సభలో గురువారం చేసిన ఆరోపణలు ఆయన అజ్ఞానానికి నిదర్శనంగా చూడాలి. రాజకీయ పరిపక్వత లేని నేత విపక్ష నేతగా ఉన్నందుకు సిగ్గుపడాలి. పశ్చిమాసియాలో జరుగుతున్న యుద్ధం కారణంగా పంట గ్యాస్ కొరత ఏర్పడింది. అయినా కేంద్రం దానిని మానిటర్ చేస్తోంది. ఇంధన భద్రతపై ప్రభుత్వం రాజీ పడినందువల్లనే ఈ పరిస్థితి తలెత్తినదని రాహుల్ చేసిన విమర్శలు దేశం పట్ల ఆయనకున్న అవగాహన ఇదేనని అర్థం చేసుకోవాలి. దేశ ఇంధన అవసరాలపై అమెరికా ఆంక్షలు విధించే స్థితికి తీసుకొచ్చిందని దుయ్యబట్టారు. మనం అయితే మన ఎవరి నుంచి కొనుగోలు చేయాలో, గ్యాస్ ను ఎక్కడి నుంచి తీసుకురావాలి అన్న నిర్ణయాలను అమెరికాకు విడిచిపెట్టాం అనడంలో అర్థం లేదు. విదేశాల నుంచి వాణిజ్యానికి కూడా కొన్ని పరిమితులు ఉంటాయి. రష్యా నుంచి అయిల్ కొనాలా, వడ్డా అన్నది కూడా వాణిజ్య ఒప్పందాలకు ముడిపడి ఉన్న అంశం. ఈ మాత్రం తెలియని వ్యక్తి విపక్ష నేతగా ఎలా ఉంటున్నారో ప్రజలు తెలుసుకోవాలి. ఇకపోతే మాట్లాడేదంతా మాట్లాడిన అన్నా చెల్లెళ్లు రాహుల్, ప్రియాంకలు ప్రభుత్వం సమాధానం ఇచ్చే వరకు వేచి చూడకుండా సభ నుంచి నిష్క్రమించారు. ఇది చాలా.. వారు ఎంత చిత్తశుద్ధిగా ఉన్నారో తెలియదానికి. బయటకు వెళ్లి ధర్మాలు చేయడం తప్ప రాహుల్ కు తెలిసిందేమీ లేదు. ఇదంతా ఒక ఎత్తయితే ఇరాన్ మన దేశం పట్ల చాలా సానుకూలంగా ఉండడంతో తొలి చమురు నౌక భారత్ చేరుకోగలిగింది. అలాగే రష్యా నుంచి మనం ఇంధన దిగుమతులకు అమెరికా తలూపింది. ఇవన్నీ కూడా విదేశాంగ సీతీలో ఓ భాగం. ఇకపోతే ఈ యుద్ధం ఎప్పటికీ ముగుస్తుందో తెలియదు. అందువల్ల దేశంలో ఉన్న ఇంధన వనరులను జాగ్రత్తగా వాడుకోవాలి. తమ దేశంపై అమెరికా, ఇజ్రాయేల్ అక్రమంగా సాగిస్తున్న యుద్ధానికి సహకరిస్తున్న స్థావరాలను మూసివేయాలి. పౌరులను గల గల్ఫ్ అరబ్ దేశాలను ఇరాన్ సుప్రీం నేత ఆయతుల్లా ముజ్బా ఖమేనీ కోరారు. లేనిపక్షంలో వాటిపై దాడులు కొనసాగితాయని స్పష్టం చేశారు. ఇరాన్ సుప్రీంనేతగా ఎన్నికైన తర్వాత తొలిసారిగా అమెరికా, ఇజ్రాయేల్ సాగిస్తున్న మారణహోమంపై తీవ్రంగానే స్పందించారు. పూర్తిగా సాధించేవరకు ప్రతికారానికి ప్రాధాన్యత ఇస్తామని ప్రకటించారు. కీలకమైన హరూజ్ జలసంధిని గురువారం కూడా మూసివేయాలని ఆదేశించారు. ఇంత జరుగుతున్న ట్రంప్ ఇంకా తన వంకర బుద్ధిని మార్చుకోవడం లేదు. ముడి చమురు ధరల కన్నా కూడా ఇస్లామిక్ రిపబ్లిక్ 'దుష్ట సామ్రాజ్యాన్ని' నిలువరించడమే తమకు మరింత ముఖ్యమని ట్రంప్ చేసిన వ్యాఖ్యలు ఆయన దుర్మార్గాన్ని బయటపెడుతున్నాయి. చమురు ద్వారా లాభాలు ఆర్జించడం కన్నా ఇరాన్ అణ్ణాయుధాలను సమకూర్చుకోకుండా అడ్డుకోవాలన్నదే ప్రాధాన్యత అని చెప్పారు. ఇరాన్ అణుశక్తిని సమకూర్చుకోవడాన్ని అనుమతించేది లేదంటూ వ్యాఖ్యానించారు. "పని పూర్తి చేయాలని" అమెరికా కృతనిశ్చయంతో ఉన్నదని ట్రంప్ తెలిపారు. యుద్ధంలో సమర్థవంతంగా విజయాన్ని సాధించామని, అయినప్పటికీ సైనిక చర్యలు కొనసాగి తాయన్నారు. మనవరకు మనం ఇంధన అవసరాలు తీర్చుకోవడం ముఖ్యం. దేశంలో ఇంధన సంక్షోభం పెన్నెల్లితున్న సమయంలో భారత్ కు పెద్ద ఊరట లభించింది. భారత్ పతాకంతో ఉన్న నౌకలను హరూజ్ జలసంధిని దాటేందుకు ఇరాన్ అనుమతించింది. భారత్, ఇరాన్ విదేశాంగ మంత్రులు జైకంకర్, అబ్బాస్ అరాగ్నీ షాన్ మాట్లాడిన అనంతరం మన దేశానికి ఈ ఉపశమనం దక్కింది. పుష్కర్, పరిమల్ అనే రెండు భారతీయ నౌకలు క్షేమంగా హరూజ్ జలసంధిని దాటాయి. ఇంకా ఇలాంటి ప్రయత్నాలు ఉండనున్నాయి. ఇది ఓ రకంగా మనం అనుసరిస్తున్న విదేశాంగ విధాన విజయానికి సూచిక.



# వేములవాడ ఏర్పాటుపత్రాలో వైద్యం కరువు!

- గైనకాలజిస్ట్ లేక గర్భిణి ప్రసవ వేదన
- అడ్మిట్ చేసుకోలేని సిబ్బంది
- 45 రోజులుగా గైనకాలజిస్ట్ కొరత
- పరిస్థితి తెలిసినా పట్టించుకోని జిల్లా యంత్రాంగం

ప్రజానావ, వేములవాడ: పేరుకే పెద్ద దవాఖానా.. కానీ ఆస్పత్రిలో సమయానికి వైద్యం అందే పరిస్థితి లేదు. ప్రసవ వేదనతో దూర ప్రాంతం నుంచి వచ్చిన రోగులకు సమయానికి వైద్యం అందించే నాణ్యత కరువయ్యారు. వేములవాడ నియోజకవర్గానికి పెద్ద దిక్కుగా ఉన్న ఏరియా ఆసుపత్రిలో గర్భిణికి వైద్యం అందక సిరిసిల్లకు వెళ్లిన పరిస్థితిపై అధికారులు, ప్రజాప్రతినిధులు సిగ్గుతో తలదించుకునే పరిస్థితి నెలకొంది. వివరాల్లోకి వెళ్తే.. రుద్రంగి మండలానికి చెందిన ఓ గర్భిణి ప్రసవ వేదనతో భాదపడుతుండడంతో కుటుంబసభ్యులు 108 అంబులెన్స్ ద్వారా వేములవాడ ఏరియా ఆసుపత్రికి తరలించారు. అయితే ఇక్కడ గత 45 రోజులుగా గైనకాలజిస్ట్ అందబాటులో లేరన్న నెపంతో అడ్మిట్ చేసుకునేందుకు సిబ్బంది నిరాకరించారు. గైనకాలజిస్ట్ లేకపోవడంతో కిందిస్థాయి సిబ్బంది ఏం చేయలేక చేతులెత్తేశారు. కుటుంబసభ్యులు వెంటనే సిరిసిల్ల ప్రభుత్వాసుపత్రికి తరలించారు. అక్కడి వైద్యులు గర్భిణికి వైద్యం సేవలందించారు. ఇంతవరకు బాగానే ఉన్నా వేములవాడ ఏరియా ఆసుపత్రిలో వైద్యసేవ నిర్లక్ష్యం, జిల్లా అధికారుల చిత్తశుద్ధిపై విమర్శలు వ్యక్తమవుతున్నాయి. 45 రోజులుగా గైనకాలజిస్ట్ లేరని సిబ్బంది



చెబుతుండగా.. ఉన్న ఒక్క గైనకాలజిస్ట్ సెలవులో వెళ్లారంటూ ఆ ఆస్పత్రి సూపరింటెండెంట్ రవీందర్ సమాధానమిచ్చారు.

### నిర్లక్ష్యమెవరిది?

వేములవాడ ఏరియా ఆసుపత్రిలో గైనకాలజిస్ట్ కొరత జిల్లా పాలన అధికారులకు.. ప్రజా ప్రతినిధులకు తెలిసిన విషయమే. వైద్యసేవలకు సంబంధించిన విషయంలో ప్రత్యామ్నాయ చర్యలు చేపట్టడంలో నిర్లక్ష్య ధోరణి స్పష్టంగా కనిపిస్తోంది. ప్రజాపాలన కార్యక్రమాలు జరుగుతున్న వేళ ఇలాంటి సంఘటనలు జరగడంపై ప్రజల నుంచి తీవ్రస్థాయిలో విమర్శలు వస్తున్నాయి.



## విదుగురు అర్థకులకు టైమ్ స్కేల్ మంజూరు

ఉత్తర్వులు జారీ చేసిన ఆలయ ఈవో రమాదేవి

ప్రజానావ, వేములవాడ: రాజరాజేశ్వర ఆలయంలో పనిచేస్తున్న ఉప ప్రధాన అర్థకులకు ఆలయ పరిపాలన కమిటీ శుభవార్త తెలిపింది. రాజన్న సిరిసిల్ల జిల్లా వేములవాడలోని శ్రీ రాజరాజేశ్వర స్వామి దేవస్థానంలో ఉప ప్రధాన అర్థకులుగా సేవలందిస్తున్న విదుగురు ఉద్యోగులకు అసిస్టెంట్ కమిషనర్ టైమ్ స్కేల్ మంజూరు చేస్తూ ఆలయ ఈవో రమాదేవి ఉత్తర్వులు జారీ చేశారు. ఈ నిర్ణయంతో ఆలయంలో సేవలందిస్తున్న అర్థకులకు ప్రోత్సాహం లభించిందని అధికారులు తెలిపారు. టైమ్ స్కేల్ పొందిన వారిలో ఉప ప్రధాన అర్థకులు పారువెల్లి భాను, కేశవ్ గారి శ్రీకాంత్, చంద్రగిరి శరత్, నమిలికొండ రాజేశ్వర శర్మ, కలుకూరి వెంకటయ్య (తమ్మల) ఉన్నారు. ఈ సందర్భంగా ఆలయ ప్రధాన అర్థకులు ఈశ్వర్ గారి సురేష్ నహా ఇతర ఆలయ అధికారులు పాల్గొన్నారు. అధికారుల నిర్ణయంతో అర్థకులు హార్షం వ్యక్తం చేస్తూ దేవస్థాన అధికారులకు కృతజ్ఞతలు తెలిపారు.

## భీమేశ్వర స్వామి ఆలయ హుండీ ఆదాయం 2.16 కోట్లు

35 రోజుల్లో భక్తుల నుంచి భారీ కానుకలు  
161 గ్రాముల బంగారం, 10.9 కిలోల వెండి సమర్పణ



ప్రజానావ, వేములవాడ: రాజన్న సిరిసిల్ల జిల్లా వేములవాడలోని భీమేశ్వర స్వామి ఆలయంలో గత 35 రోజుల కాలంలో భక్తులు సమర్పించిన హుండీ ఆదాయం వివరాలను ఆలయ అధికారులు వెల్లడించారు. భక్తులు సమర్పించిన కానుకల ద్వారా మొత్తం రూ. 2,16,65,140 నగదు ఆదాయం వచ్చినట్లు తెలిపారు. అదేవిధంగా మిశ్రమ బంగారం 161 గ్రాములు, మిశ్రమ వెండి 10 కిలోల 900 గ్రాములు సమర్పించబడినట్లు వెల్లడించారు. ఈ హుండీ లెక్కింపును ఆలయ ఈవో రమాదేవి, కరీంనగర్ ఏసీ కార్యాలయానికి చెందిన రాజమౌళి పర్వవేక్షణలో నిర్వహించారు. ఈ కార్యక్రమంలో సహాయ కార్యనిర్వహణాధికారులు, ఇతర అధికారులు, పర్వవేక్షకులు, ఆలయ సిబ్బంది, పోలీసు సిబ్బంది, రాజరాజేశ్వర సేవా సమితి సభ్యులు పాల్గొన్నారు.



## బస్టి అభివృద్ధి కోసం నిరంతరం కృషి చేయాలి

ఖైరతాబాద్ మాజీ ఎమ్మెల్యే చింతల రామచంద్రారెడ్డి



ప్రజానావ, ఖైరతాబాద్: ఖింతనగర్లోని స్వామి వివేకానంద నగర్ బస్టి ఎన్నికల్లో నూతన బస్టి అధ్యక్షుడిగా ఘన విజయం సాధించిన వంశీవంశం హనుమంతు ముదిరాజ్ ఖైరతాబాద్ మాజీ ఎమ్మెల్యే చింతల రామచంద్రారెడ్డిని మర్యాదపూర్వకంగా కలిసి ఆశీర్వాదాలు తీసుకున్నారు. ఈ సందర్భంగా చింతల మాట్లాడుతూ బస్టి అభివృద్ధి కోసం నిరంతరం కృషి చేయాలని, ప్రజలకు ఎల్లప్పుడూ అందుబాటులో ఉండాలని, బస్టిలో ఉన్న పెండింగ్ సమస్యలను తన దృష్టికి తీసుకురావాలని సూచించారు. రాజకీయాలకు అతీతంగా బస్టి అభివృద్ధి చెందాలని ఆకాంక్షించారు. ఈ కార్యక్రమంలో జూబ్లీహిల్స్ డివిజన్ టీజేపీ అధ్యక్షులు ముద్దగుల శ్రీనివాస్, టీజేపీ సీనియర్ నాయకులు బోయ రామాంజనేయలు, డివిజన్ ప్రధాన కార్యదర్శి గుంటి ఆనంద్ సాగర్, ఇతర టీజేపీ ముఖ్య నాయకులతో పాటు బస్టి నాయకులు గొల్లి రమ్య, సుజాత, నగేష్, సరేష్, ఇతర బస్టి ముఖ్య నాయకులు పాల్గొన్నారు.

# ముంబై విధాన్ సభ, మెట్రో, స్టాక్ మార్కెట్ను పేల్చివేస్తాం

- సీపీఐ అధికారిక మెయిల్ కు గుర్తుతెలియని వ్యక్తుల ఈ-మెయిల్
- అప్రమత్తమైన పోలీస్ వ్యవస్థ అప్రమత్తం

ప్రజానావ, ముంబై: ముంబైలో మహారాష్ట్ర బడ్జెట్ సమావేశాల సందర్భంగా 'మహారాష్ట్ర విధాన సభను పేల్చివేస్తామని గుర్తుతెలియని వ్యక్తి నుంచి వచ్చిన ఈ-మెయిల్ కలకలం సృష్టించింది. ఈ మెయిల్ అందిన వెంటనే, పోలీసులు వెంటనే చర్య తీసుకుని మొత్తం ప్రాంతంలో సోదాలు ప్రారంభించారు. భద్రతా కారణాల దృష్ట్యా మొదట్లో విధాన సభ ఉద్యోగులను ప్రవేశ ద్వారం వద్దనే ఆపారు. తర్వాత, గుర్తింపు కార్డు తనిఖీ, భద్రతా ధృవీకరణ తర్వాత, ఉద్యోగులను దళవారీగా లోపలికి ఆనుమతించారు. ఈ సంఘటన గురించి శాసన మండలి చైర్మన్ రామ్ షిండే సమాచారం ఇచ్చారు. ఉదయం 6:57 గంటల ప్రాంతంలో సీపీఐ అధికారిక మెయిల్ కు బెదిరింపు సందేశం వచ్చిందని ఆయన అన్నారు. బడ్జెట్ సెషన్ సందర్భంగా బాంబులు, క్షిపణులను ఉపయోగించి దాడి జరుగుతుందని ఆ మెయిల్లో హెచ్చరిక ఇవ్వబడింది. ఈ సమాచారం అందిన వెంటనే, పోలీసులు, భద్రతా సంస్థలు వెంటనే రంగంలోకి దిగాయి. బాంబు గుర్తింపు, నిర్వీర్య బృందం వెంటనే దర్యాప్తు ప్రారంభించి మొత్తం ప్రాంతాన్ని తనిఖీ చేసింది. ఇందులో విధాన సభ వేన్ గురించి మాత్రమే కాకుండా ముంబైలోని మరో నాలుగు ముఖ్యమైన ప్రదేశాలను లక్ష్యంగా చేసుకుంటామని కూడా హెచ్చరించారు. వీటిలో బాంబే స్టాక్ ఎక్స్చేంజ్, ముంబై హైకోర్టు, ముంబై మెట్రో మరియు ఒక బ్యాంకు ఉన్నాయి. ఈ ప్రదేశాలన్నింటినీ క్షిపణులు, బాంబులతో



### పోలీసుల సమగ్ర దర్యాప్తు

పేల్చివేస్తామని బెదిరింపు మెయిల్లో ప్రస్తావించబడింది. దీని కారణంగా, నగర్లోని భద్రతా సంస్థలు తక్షణ జాగ్రత్తలు తీసుకుని, వివిధ సున్నితమైన ప్రాంతాలలో అప్రమత్తతను పెంచాయి. ఈ విషయంపై సమగ్ర దర్యాప్తు జరుగుతోందని రామ్ షిండే అన్నారు. భద్రతా కారణాల దృష్ట్యా, అన్ని సమాచారాన్ని వెంటనే బహిర్గతం చేయడం సముచితం కాదు. అయితే, సంబంధిత సంస్థలు అప్రమత్తంగా ఉన్నాయి. పోలీసులు దర్యాప్తు చేస్తున్నారని బెదిరింపు మెయిల్ ఖలిస్తానీ ఉద్దేశానికి సంబంధించినది కావచ్చని ప్రాథమిక దర్యాప్తులో తెలిసింది. ఈ నేపథ్యంలో, హోం శాఖ అన్ని భద్రతా సంస్థలను అప్రమత్తంగా ఉండాలని ఆదేశించింది.


ప్రజానావ, తిర్నాళి: మండలంలోని ఖైరిగూడ గ్రామంలో పశువులకు శుక్రవారం గాలికుంటు వ్యాధి నివారణ టీకాల కార్యక్రమం నిర్వహించారు. ఈ సందర్భంగా గ్రామంలోని ఆవులు, గేదెలకు కలిపి మొత్తం 272 పశువులకు టీకాలు వేశారు. అనంతరం మండల పశు వైద్యాధికారి ఎస్.సాగర్ మాట్లాడుతూ పశువుల్లో ఎలాంటి అనారోగ్య లక్షణాలు కనిపించినా వెంటనే సమీప పశువైద్యశాలను సంప్రదించాలని సూచించారు. పశువుల ఆరోగ్యం రైతుల ఆర్థికాభివృద్ధికి ఎంతో కీలకమని తెలిపారు. ఈ కార్యక్రమంలో ఖైరిగూడ గ్రామ పంచాయతీ సర్పంచ్ హెచ్.కృష్ణ రేణుక, ఉప సర్పంచ్ సెద్దాకి మోహన్, మండల పశు, సిబ్బంది సురేష్, మనోహర్, రాకేష్, సంతోష్, గ్రామ పెద్దలు పాల్గొన్నారు.

### పశువులకు గాలి కుంటు వ్యాధి నివారణ టీకాలు



- జూబ్లీహిల్స్ డివిజన్ ఫిల్డ్ నగర్ - వినాయకనగర్ వాసులు గునగంటి నాగమణి - చక్రవర్తిల కుమారుడు నరేష్, శ్శేతల వివాహం సందర్భంగా నూతన వధూపరులను ఖైరతాబాద్ నాయకులు, జూబ్లీహిల్స్ డివిజన్ మాజీ కార్యనిర్వహణ వెంకటేశ్, బీఆర్ఎస్ పార్టీ నాయకులు హాజర్ల ఆశీర్వదించారు.

- ప్రజానావ, ఖైరతాబాద్



# పేదలకు అండగా ఇంజనీర్ వ్రభుత్వం



- ఖైరతాబాద్ కంటెస్టెడ్ ఎమ్మెల్యే, ఖైరతాబాద్ మాజీ కార్పొరేటర్ విజయారెడ్డి
- ఇండ్లు కోల్పోయిన వారికి స్థలాల కేటాయింపు హర్షణీయం

ఆరోపించారు. ఆ సమయంలో ఇంట్లో పేషెంట్లు ఉన్నా కూడా వట్టింపుకోకుండా బీఆర్ఎస్ ప్రభుత్వం నిరంకుశంగా ఇండ్లను కూల్చివేసిందని విమర్శించారు. ఆ సమయంలో ఇండ్లు కోల్పోయిన తొమ్మిది మంది మహిళల తరఫున తాము న్యాయస్థానంలో పోరాటం చేశామని తెలిపారు. ప్రస్తుతం కాంగ్రెస్ ప్రభుత్వం అధికారంలోకి వచ్చిన తర్వాత ముఖ్యమంత్రి రేవంత్ రెడ్డి, మంత్రి పొంగలలేటి శ్రీనివాస్ రెడ్డి సహకారంతో అదే ఎర్రమంజిల్ ప్రాంతంలో ఇండ్ల స్థలాలు కేటాయిస్తూ జీఓ విడుదల చేయడం ఆనందదాయకమని పేర్కొన్నారు. ఈ కార్యక్రమంలో తనీమ్ బేగం, విజయలక్ష్మిలతో పాటు మహిళలు, కార్యకర్తలు పాల్గొన్నారు.

ప్రజానావ, సోమాజిగూడ: నిమ్మ అభివృద్ధిలో భాగంగా ఇండ్లు కోల్పోయిన తొమ్మిది మందికి కాంగ్రెస్ ప్రభుత్వం ఇండ్ల స్థలాలు కేటాయించడంపై ఖైరతాబాద్ నియోజకవర్గం కంటెస్టెడ్ ఎమ్మెల్యే, ఖైరతాబాద్ మాజీ కార్పొరేటర్ విజయారెడ్డి హర్షణీయం వ్యక్తం చేశారు. సోమాజిగూడ ప్రెస్ క్లబ్ లో ఏర్పాటు చేసిన విలేజర్లకు సమావేశంలో నాడు ఇండ్లు కోల్పోయిన తొమ్మిది మంది

మహిళలతో కలిసి ఆమె మాట్లాడారు. ఈ సందర్భంగా విజయారెడ్డి మాట్లాడుతూ ఇందిరమ్మ ప్రభుత్వం పేదలకు ఎల్లప్పుడూ అండగా నిలుస్తుందని, ఇండ్లు కోల్పోయిన వారికి ఇండ్ల స్థలాలు కేటాయించడం అభినందనీయమని తెలిపారు. గత ప్రభుత్వ హయాంలో నిమ్మ అనుపత్రి అభివృద్ధి పేరుతో ఎర్రమంజిల్ ప్రాంతంలో కొంతమంది ఇండ్లను ఇష్టానుకూలంగా కూల్చివేతలు చేశారని ఆమె



## పిల్లలపై ప్రత్యేక శ్రద్ధ పెట్టాలి

పోషకాహారం అందించాలి.. కలెక్టర్ గరిమ అగ్రవారీ

సిరిసిల్ల అశోక్ నగర్ లోని అంగన్వాడీ కేంద్రంలో ఆకస్మిక తనిఖీ

ప్రజానావ, సిరిసిల్ల: అంగన్వాడీ కేంద్రాలకు వచ్చే పిల్లలపై ప్రత్యేక శ్రద్ధ పెట్టాలని కలెక్టర్ గరిమ అగ్రవారీ ఆదేశించారు. సిరిసిల్ల పట్టణం అశోక్ నగర్ లోని అంగన్వాడీ కేంద్రంలో శుక్రవారం ఆకస్మికంగా తనిఖీ చేశారు. ఈ సందర్భంగా అంగన్వాడీ కేంద్రంలో పిల్లల హాజరు రిజిస్టర్ తనిఖీ చేసి, మొత్తం ఎందరు పిల్లలు ఉన్నారు? రోజూ ఎందరు వస్తున్నారో ఆరా తీశారు. పలువురు పిల్లల తల్లులతో మాట్లాడి.. గుడ్లు, పోషకాహారం ఇస్తున్నారా అని అడిగి తెలుసుకున్నారు. అనంతరం పిల్లల ఎత్తు, బరువు కొలిచిన వివరాలు, ఆన్లైన్ అలాగే రిజిస్టర్ నమోదు చేసిన వివరాలు పరిశీలించారు. కేంద్రంలో నిలుపు ఉన్న గుడ్లు, బాలా అమృతం తనిఖీ చేశారు. పిల్లల ఎత్తు, బరువు కొలిచే యంత్రాల పనితీరు పరిశీలించారు. ఈ సందర్భంగా కలెక్టర్ గరిమ అగ్రవారీ మాట్లాడుతూ.. అంగన్వాడీ కేంద్రాలకు పిల్లలు రోజూ వచ్చేలా వారి తల్లిదండ్రులకు అవగాహన కల్పించాలని సూచించారు. పిల్లలు, గర్భిణులు, బాలింతలు అంగన్వాడీ కేంద్రాల సేవలు సద్వినియోగం చేసుకోవాలని పిలుపు నిచ్చారు.

## యూటీఎఫ్ కు రాజీనామాలు

సిరిసిల్ల మండల ఉపాధ్యక్ష కార్యదర్శులు అనిల్, ఐలయ్య



ప్రజానావ, సిరిసిల్ల: తెలంగాణ రాష్ట్ర ఐక్య ఉపాధ్యాయ ఫెడరేషన్ (టీఎస్ యూటీఎఫ్) సంఘంలో మెజారిటీ సభ్యుల అభిప్రాయానికి విలువ నివ్వకుండా కేవలం వ్యక్తిగత స్వార్థం, హోదా కోసం పరితపించే వారికి జిల్లా ప్రధాన బాధ్యతలు అప్పగించడంలో రాష్ట్ర శాఖ నియంతృత్వపు ధోరణిని నిరసనగా (టీఎస్ యూటీఎఫ్) సిరిసిల్ల మండల ఉపాధ్యక్షుడిగా ఉన్న బత్తిని అనిల్ కుమార్, మండల కార్యదర్శులుగా పల్లవేని ఐలయ్య, జంగిటి భానుచందర్ లు తమ పదవీ బాధ్యతలకు, సంఘ ప్రాథమిక సభ్యత్వానికి రాజీనామా చేస్తున్నట్లు బహిరంగ ప్రకటన చేశారు. ఉపాధ్యాయ సంఘం లో కులాల ప్రస్తావన తీసుకురావడం సిగ్గుచేటు అని, ఉపాధ్యాయుల సమస్యలు పక్కన పెట్టి పదవీ ప్రయోజనాల కోసమే సంఘం పనిచేస్తుందని ఆరోపించారు. సిరిసిల్ల మండల ఉపాధ్యక్షులు బత్తిని అనిల్ కుమార్, మండల కార్యదర్శులు పల్లవేని ఐలయ్య, జంగిటి భానుచందర్ తదితరులు పాల్గొన్నారు.

## జిల్లా ఆస్పత్రిలో 108, 102 అంబులెన్స్ లపై ఆకస్మిక తనిఖీ



ప్రజానావ, సిరిసిల్ల: రాజన్న సిరిసిల్ల జిల్లా కేంద్రంలోని ప్రభుత్వ ఆసుపత్రిలో నిలిపి ఉంచిన 108 అత్యవసర అంబులెన్స్, 102 అమ్బుడి, 1962 సంవార పశు వైద్యశాల వాహనాలు, ఉమ్మడి కలీనగర్ జిల్లా 108 ప్రోగ్రాం మేనేజర్ భూమా నాగేందర్, సిరిసిల్ల జిల్లా మేనేజర్ అరుణ్ కుమార్ తో కలిసి, శుక్రవారం ఆకస్మిక తనిఖీలు చేపట్టారు. వాహనాల్లోని అత్యవసర పరిస్థితుల్లో క్షతగాత్రులకు ఉపయోగించే మందులు, ప్రథమ చికిత్సకు ఉపయోగించే పరికరాల పనితీరు, ఆక్సిజన్ నిల్వలు, వాహనంలోని రికార్డులను పరిశీలించి సంతృప్తిని వ్యక్తం చేశారు, వాహనాల కేయంపీయల్ పెంచాలని, వాహనాల్లో ఏమైనా సాంకేతిక సమస్యలు గాని మెకానికల్ సమస్యలు గాని వచ్చినప్పుడు జిల్లా మేనేజర్ కు తెలియజేసి వెంటనే మరమ్మతులు చేపట్టాలని, గోల్డెన్ అవర్ లో తీసుకోవాల్సిన జాగ్రత్తల గురించి సిబ్బందికి వివరించారు. 24 గంటల పాటు ప్రజలకు అందుబాటులో ఉండి ప్రజలకు మరింత మెరుగైన సేవలు అందించాలని సూచించారు. ఈ కార్యక్రమంలో 108 సిబ్బంది వద్దాల అనిల్ కుమార్, మామి దాల ఆంజనేయులు, పర్వములు, ప్రవీణ్, మంత్రి కిశోర్, ఆసుపత్రి సిబ్బంది తదితరులు పాల్గొన్నారు.

# ఇరాన్ డ్రోన్ దాడిలో ముంబై ఇంజనీర్ మృతి

ప్రజానావ, ముంబై: ఇరాన్ తో అమెరికా-ఇజ్రాయెల్ యుద్ధం ప్రారంభం అయి 14 రోజులు అయింది. రెండు దేశాల దాడులకు ఇరాన్ తీవ్రంగా స్పందించింది. అమెరికా సైనిక స్థావరాలపై దాడి చేయడంతో పాటు, ఇరాన్ ప్రపంచ ఇంధన సంక్షోభాన్ని సృష్టించేందుకు ప్రయత్నించడం ప్రారంభించింది. హార్టుజ్ జలసంధి ద్వారా నౌకా రవాణాను ఇరాన్ నిషేధించింది. అయితే, దానిని ఉద్ధరించిన చమురు ట్యాంకర్లపై ఇరాన్ దాడి చేసింది. అలాంటి ఒక దాడిలో ఒక భారతీయుడు మరణించాడు. దేవనందన్ ప్రసాద్ సింగ్ అనే ఇంజనీర్ ముంబై నివాసి అని తెలిపారు. అతను ఒక అమెరికన్ నౌకలో పనిచేస్తున్నాడు. మధ్యప్రాచ్యంలో చెలరేగిన అమెరికా-ఇరాన్ యుద్ధం ఇప్పుడు ముంబైలోని ఒక

కుటుంబాన్ని తాకింది. గల్ఫ్ లో అమెరికాకు చెందిన ముడి చమురు ట్యాంకర్ 'సేన్టీ విష్ణు'పై ఇరాన్ జరిపిన నీటి అడుగున డ్రోన్ దాడిలో భారత మెరైన్ ఇంజనీర్ దేవనందన్ ప్రసాద్ సింగ్ మరణించారు. దేవనందన్ సింగ్ ముంబైలోని కాందివలి (తూర్పు) ప్రాంతంలో నివసించేవాడు. కొన్ని రోజుల క్రితం, ఇరాన్ ఒమన్ లో ఒక ఓడను లక్ష్యంగా చేసుకుంది. ఈ దాడిలో, కాందివలికి చెందిన 25 ఏళ్ల యువకుడు దీక్షిత్ సోలంకి కూడా మరణించాడు. రెండు రోజుల క్రితం, ఇరాక్ తీరంలో ఒక చమురు ట్యాంకర్ పై ఇరాన్ సమస్యయంతో డ్రోన్ దాడి చేసింది. ఈ దాడిలో ఓడలో భారీ పేలుడు సంభవించింది. భారీ మంటలు చెలరేగాయి. దేవనందన్ సింగ్ ఓడలో 'అడిషనల్ చీఫ్ ఇంజనీర్'గా పనిచేస్తున్నాడు.

పేలుడులో ఆయన తీవ్రంగా కాల్చిపోయాడు. చికిత్స పొందుతూ ఆయన మరణించారు. అధ్యుష్టవశాత్తూ, మందుతున్న ఓడ నుండి మరో 15 మంది భారతీయ నావికులను ఆయన సురక్షితంగా రక్షించారు.

### అతను బీహార్ నుండి ముంబైకి వలస వచ్చాడు..

50 ఏళ్ల దేవనందన్ సింగ్ 2019 లో తన కుటుంబంతో బీహార్ నుండి ముంబైకి వలస వచ్చాడు. తన భార్య, ఇద్దరు పిల్లలతో కాందివలిలో నివసించాడు. కార్గో షిప్ లలో సాంకేతిక బాధ్యతలను నిర్వహించిన సింగ్, అతని కుటుంబానికి ప్రధాన జీవనాధారం. అతని మరణం కాందివలి ప్రాంతంలో, అతని స్వగ్రామంలో భూమిని నిలిపింది.

# 'కార్మికులు ఆరోగ్యకరమైన అలవాట్లను పెంచుకోవాలి'

కార్మికుల మనోవికాస సదస్సులో ప్రముఖ సైకాలజిస్ట్ కె. పున్నం చందర్

ప్రజానావ, సిరిసిల్ల : కార్మికులు తమ ఆరోగ్యాన్ని కాపాడుకోవడానికి చాలా ముఖ్యమని ప్రముఖ సైకాలజిస్ట్ కె. పున్నం చందర్ అన్నారు. శుక్రవారం మైండ్ కేర్ అండ్ కౌన్సిలింగ్ సెంటర్ ఆధ్వర్యంలో వెంకట్రావు నగర్ లోని కార్మికుల కోసం మనోవికాస సదస్సును నిర్వహించి సైకాలజిస్ట్ కె. పున్నం చందర్ కార్మికులకు ఆరోగ్యంపై అవగాహన కల్పించారు. ఈ సందర్భంగా ఆయన మాట్లాడుతూ రోజువారీ జీవితంలో సరైన జీవన విధాన మార్పులు చేసుకోవడం ద్వారా శారీరక, మానసిక ఆరోగ్యాన్ని మెరుగుపరుచుకోవచ్చని చెప్పారు. పొగ త్రాగడం, మద్యం సేవించడం వంటి చెడు అలవాట్లను పూర్తిగా వదిలేయాలని, శరీరానికి ఉపయోగపడే మంచి ఆహారం తీసుకోవాలని సూచించారు. సమయానికి భోజనం చేయడం, తగిన నిద్ర, ప్రతిరోజూ కొంతసేపు వ్యాయామం, ధ్యానం చేయడం వంటి మంచి అలవాట్లు పెంపొందించుకోవాలని తెలిపారు. లైఫ్ స్టైల్ మేనేజ్మెంట్ ద్వారా ఒత్తిడిని తగ్గించుకోవడంతో పాటు ఆరోగ్యకరమైన జీవితం గడపవచ్చని ఆయన పేర్కొన్నారు. కార్మికులు ఆరోగ్యంపై శ్రద్ధ పెట్టడం ద్వారా కుటుంబానికి,



సమాజానికి ఆదర్శంగా నిలవగలరని అన్నారు. మానసిక సమస్యల పరిష్కారం కోసం ప్రభుత్వ సాధారణ వైద్యశాలలోని మైండ్ కేర్ అండ్ కౌన్సిలింగ్ సెంటర్ లో సంప్రదించాలని కోరారు. ఈ కార్యక్రమంలో మైండ్ కేర్

సెంటర్ సిబ్బంది కొండ ఉసు, బూర శ్రీమతి, రాపెల్లి లత, పలువురు కార్మికులు పాల్గొని ఆరోగ్యకరమైన జీవన విధానం, లైఫ్ స్టైల్ మేనేజ్మెంట్ పై అవగాహన పొందారు.

# కార్మికులకు రక్త పరీక్ష పేలట చర్యలను మానుకోవాలి



- లీబర్ వెల్ఫేర్ సంక్షేమ బోర్డును ప్రభుత్వ ఆధీనంలోనే నడిచేలా చర్యలు తీసుకోవాలి
- పైవేటు ఇన్సూరెన్స్ కంపెనీలను రద్దు చేయాలి
- కలెక్టరేట్ ముందు ధర్నాలో జిల్లా భవన నిర్మాణ యూనియన్, సీబీఐయూ డిమాండ్


ప్రజానావ, సిరిసిల్ల : ప్రభుత్వం వెంటనే జీవో నెంబర్ 12 ను సవరించి ఇన్సూరెన్స్ కంపెనీలకు కాకుండా ప్రభుత్వమే వెల్ఫేర్ బోర్డు ద్వారా కార్మికులకు సంక్షేమ పథకాలు అందించాలని జిల్లా భవన నిర్మాణ యూనియన్ (సీబీఐయూ) డిమాండ్ చేసింది. శుక్రవారం రాజన్న సిరిసిల్ల జిల్లా కలెక్టర్ కార్యాలయం ముందు నిబటియం భవన నిర్మాణ యూనియన్ ఆధ్వర్యంలో ధర్నా నిర్వహించారు. తెలంగాణ భవన, ఇతర నిర్మాణ కార్మికుల సంక్షేమ బోర్డు అమలు చేస్తున్న ప్రమాద మరణానికి రూ. 10 లక్షలు, సహజ మరణానికి 2 లక్షలకు పెంచుతూ శాశ్వత, పాక్షిక అంగవైకల్యం ఈ నాలుగు స్త్రీలను ప్రైవేటు ఇన్సూరెన్స్ కంపెనీల ద్వారా అమలు చేయాలని రాష్ట్ర ప్రభుత్వం జీవో నెంబర్ 12 ను తేదీ 22-7-2025న విడుదల చేసిందన్నారు. జీవో విడుదల చేసిన రెండు రోజులకే ప్రైవేటు బీమా కంపెనీలైన క్రిడిట్ యాక్సిస్ లైఫ్ ఇన్సూరెన్స్ కంపెనీకి రూ. 250 కోట్లు, ఏర్లో జనరల్

ఇన్సూరెన్స్ కంపెనీకి రూ. 94 కోట్లు, ట్రయిల్, బ్లెజర్ అనే ట్రోకర్ సంస్థ ద్వారా రూ. 346 కోట్లు ప్రైవేట్ బీమా కంపెనీలకు అక్రమంగా బదిలీ చేశారని ఆరోపించారు. 1996 భవన నిర్మాణ కార్మికుల కేంద్రం చట్టం నిబంధనలకు విరుద్ధంగా ఇవ్వడం అనేది నిబటియం దుర్యార్థ చర్యగా భావిస్తుందని, కార్మికులకు అవసరం లేని సిఎస్సీ సంస్థ హెల్త్ టెస్టులు పేరున బోర్డు నిధులను దుబారా చేస్తున్నారని, తక్షణమే సిఎస్సీ హెల్త్ టెస్టులను రద్దుచేసి కార్మికులకు హెల్త్ కార్డులు ఇవ్వాలని డిమాండ్ చేశారు. అక్రమంగా బీమా కంపెనీలకు ఇచ్చిన రూ. 346 కోట్లు బోర్డులో జమ చేయాలి. పెండింగ్ లో ఉన్న క్లెయిమ్స్ కు నిధులు వెంటనే విడుదల చేయాలి. రెన్యూవల్ కానీ 13 లక్షల మంది కార్మికులకు బోర్డు కార్డులను యుద్ధ ప్రాతిపదికన రెన్యూవల్ చేయాలి, అలాగే కార్మికులను రక్త పరీక్షల పేరిట భయభ్రాంతులను గురి చేసే దౌపిడిని అరికట్టాలని లీబర్ వెల్ఫేర్ సంక్షేమ బోర్డు

కార్మికుల శాఖ అధికారులను, ప్రభుత్వాన్ని కోరుతూ వినతిపత్రం సమర్పించారు.

### డిమాండ్స్

జీవో నెంబర్ 12 సవరించి వెల్ఫేర్ బోర్డు ద్వారానే కార్మికులకు ప్రభుత్వం సంక్షేమ పథకాలు అందించాలి. సహజ మరణానికి నష్టపరిహారం 2 లక్షల నుండి 5 లక్షల పెంచాలి. అక్రమంగా వెల్ఫేర్ బోర్డు నిధులు 346 కోట్లు ప్రైవేటు బీమా కంపెనీలకు ఇచ్చిన అధికారులపై కఠిన చర్యలు తీసుకోవాలి. వెల్ఫేర్ బోర్డు పెండింగ్ క్లెయిమ్స్ వెంటనే నిధులు విడుదల చేయాలి. 60 సంవత్సరాలు పైబడిన కార్మికులకు పెన్షన్, పిల్లల చదువులకు స్కాలర్షిప్, గృహవసతి, అడ్డాలలో మౌలిక సదుపాయాలు కల్పించాలి, వెల్ఫేర్ బోర్డు ఆర్డీజర్ కమిటీ వెంటనే నియమించాలి, 2009 నుండి రెన్యూవల్ కానీ 12 లక్షలు మైగా ఉన్న లీబర్ కార్డులను యుద్ధ ప్రాతిపదికన వెంటనే రెన్యూవల్ చేయాలని డిమాండ్ చేశారు. ఈ కార్యక్రమంలో జిల్లా నిబటియం భవన నిర్మాణం యూనియన్ కార్యదర్శి ఎగమంబి ఎల్లారెడ్డి, అధ్యక్షులు గీన బిక్షపతి, ఉపాధ్యక్షులు గురిజాల శ్రీధర్, కోల శ్రీనివాస్, కోశాధికారి సావన్ పెల్లి ప్రభాకర్, సంఘం దేవయ్య, అంక లలిత, బాలవస్య లక్ష్మి, తదితరులు పాల్గొన్నారు.



# మహిళ ఉపాధ్యాయురాలి మొబైల్ హ్యాక్

పర్సనల్ ఫోటోలు, విడియోతో బ్లాక్ మెయిల్, అత్యాచారం

ప్రజానావ, ముంబై: డిజిటల్ యుగంలో మన ప్రైవేట్ సమాచారం సురక్షితంగా ఉండాలి అనే దానిపై తరచుగా చర్చ జరుగుతుంది. మొబైల్ ఫోన్లను హ్యాక్ చేయడం ద్వారా బ్యాంకు ఖాతాలను హ్యాక్ చేసిన సంఘటనలు ఉన్నాయి. అయితే, బుల్లన్లలో హ్యూమన్ విదారక సంఘటన వెలుగులోకి వచ్చింది. ఒక మహిళ ఉపాధ్యాయురాలి మొబైల్ ఫోన్ ను హ్యాక్ చేసి, ఆమె ప్రైవేట్ ఫోటోలను దొంగిలించి, ఆమెపై లైంగిక దాడి చేసినట్లు వెల్లడైంది. వివాహిత టీచర్ ను మొబైల్ టెక్నాలజీని ఉపయోగించి బ్లాక్ మెయిల్ చేసి అత్యాచారం చేసిన షాకింగ్ సంఘటన వెలుగులోకి వచ్చింది. ప్రైవేట్ ఫోటోలు, వీడియోల ఆధారంగా టీచర్ మొబైల్ ఫోన్ ను హ్యాక్ చేసి ఆమెను బలవంతంగా బట్టలు విప్పించిన 27 ఏళ్ల వ్యక్తిపై సోనాల పోలీస్ స్టేషన్ లో కేసు నమోదైంది. పరాచీలో ఉన్న నిందితుడిని రిషికేట్ గిరిగా గుర్తించారు.

### అసలు కేసు ఏమిటి?

బాధితురాలు ఒక ఉపాధ్యాయురాలు. నిందితుడు హ్యాకింగ్ గిరి ఆమె మొబైల్ ఫోన్ ను హ్యాక్ చేశాడు. హ్యాకింగ్ ద్వారా, ఆమె వాట్సాప్ చాట్ లు, ఇమెయిల్ లు, ఆమె గ్యాలరీ నుండి ప్రైవేట్ ఫోటోలు విడియోలను అతను తన అధీనంలోకి తీసుకున్నాడు. ఈ ఫోటోలను ఆమె భర్త, బంధువులకు పంపడం ద్వారా ఆమె పరువు తీస్తానని టీచర్ ను బెదిరించాడు.

### బ్లాక్ మెయిలింగ్, అత్యాచారం

నిందితుడు బాధితురాలికి బెదిరింపుగా వీడియో కాల్ చేసి, ఆమెను బట్టలు విప్పమని బలవంతం చేశాడు. అంతే కాదు, ఆ వీడియో కాల్ స్క్రీన్ ను రికార్డ్ చేసి బాధితురాలి సోదరికి పంపాడు. నిందితుడు అక్కడితో ఆగలేదు, "నువ్వు నాతో శారీరక సంబంధం పెట్టుకోకపోతే, నిన్ను, నీ బిడ్డను చంపేస్తాను" అని బెదిరించాడు. ఈ నిరంతర వేధింపులతో విసిగిపోయిన బాధితురాలు చివరకు ధైర్యం కూడగట్టుకుని పోలీసులను ఆశ్రయించింది.

### కేసు నమోదు చేసిన పోలీసులు, నిందితుడు పరాచీలో...

సంఘటన తీవ్రతను గ్రహించిన సోనాల పోలీసులు వెంటనే దర్యాప్తు ప్రారంభించారు. నిందితుడు రిషికేట్ గిరిపై భారత శిక్షాస్మృతి (బిఎన్ఎస్ 2023) మరియు సమాచార సాంకేతిక చట్టంలోని తీవ్రమైన సెక్షన్ కింద కేసు నమోదు చేశారు. బిఎన్ఎస్ 75 (1), 75 (2), 77, 78, 352, 351 (2), 351 (3), 356 (2), మరియు సమాచార సాంకేతిక చట్టంలోని 66 (బి), 67, 67 (A) సెక్షన్ కింద కేసు నమోదు చేశారు. నిందితుడు ప్రస్తుతం పరాచీలో ఉన్నాడు. అతని కోసం పోలీసులు తీవ్రంగా వెతుకుతున్నారు. ఈ సంఘటన ఆ ప్రాంతంలో ఆగ్రహాన్ని రేకెత్తించింది. మహిళల భద్రత, సైబర్ భద్రత అంశాన్ని మరోసారి లేవనెత్తింది.

# ఏకలవ్య ఆదర్శ పాఠశాలలో ఫుడ్ పాయిజన్

28 మంది విద్యార్థుల అస్వస్థత

ప్రజానావ, దమ్మపేట: భద్రాద్రి కొత్తగూడెం జిల్లా దమ్మపేట మండలం గండుగులపల్లి ఏకలవ్య ఆదర్శ పాఠశాలలో ఫుడ్ పాయిజన్ ఘటన కలకలం రేపింది. శుక్రవారం మధ్యాహ్నం పాఠశాలలో చికెన్, భోజనం చేసిన అనంతరం సుమారు 28 మంది విద్యార్థులు అస్వస్థతకు గురయ్యారు. విద్యార్థులకు వాంతులు, రక్తం విరోచనాలు వంటి లక్షణాలు కనిపించడంతో ఉపాధ్యాయులు వెంటనే వైద్యులను పిలిపించి చికిత్స అందించారు. చికిత్స అనంతరం 26 మంది విద్యార్థుల ఆరోగ్యం మెరుగుపడగా, 7వ తరగతి చదువుతున్న దినేష్, హర్షిత్ తీవ్ర అస్వస్థతకు గురయ్యారు. దీంతో వారిని సత్తుపల్లిలోని ప్రైవేట్ ఆస్పత్రికి తరలించారు. విషయం తెలిసిన వెంటనే అనారాపేట ఎమ్మెల్యే జార్ ఆదినారాయణ స్పందించి స్థానిక తహశీల్దార్ కలిసి తన సొంత వాహనంలో విద్యార్థులను ఆస్పత్రికి తీసుకెళ్లారు. ప్రస్తుతం ఇద్దరు విద్యార్థుల ఆరోగ్యం నిలకడగా ఉందని వైద్యులు వెల్లడించినట్లు ఎమ్మెల్యే తెలిపారు. ఎమ్మెల్యే తక్షణ స్పందనపై గ్రామస్తులు, విద్యార్థుల తల్లిదండ్రులు హర్షం వ్యక్తం చేశారు.

## పదో తరగతి విద్యార్థులకు పరీక్ష సామగ్రి పంపిణీ

ప్రజానావ, నేరడిగొండ: ముత్యాలి బాయి హమ్మ నాయక్ వెల్ఫేర్ సోసైటీ అధ్యక్షులలో శుక్రవారం విద్యార్థులకు పరీక్ష సామగ్రిని అందజేశారు. ఈ కార్యక్రమంలో సోసైటీ అధ్యక్షుడు ఆడే నూర్ సింగ్ నాయక్ విద్యార్థులకు పరీక్ష ప్యాప్లు, పెన్సిలులు, కంపాస్ బాక్సులను పంపిణీ చేశారు. మండలంలోని కుంటాల(కె) ప్రభుత్వ గిరిజన ఆశ్రమ పాఠశాల, స్థానిక కేజీబీపీ పాఠశాలలో శనివారం నుంచి ప్రారంభమయ్యే పదో తరగతి పరీక్షలకు హాజరవుతున్న విద్యార్థులకు ఈ సామగ్రిని అందించారు. ఈ సందర్భంగా ఆడే నూర్ సింగ్ నాయక్ మాట్లాడుతూ విద్యార్థులు కష్టపడి కాకుండా ఇష్టపడి చదివి మంచి గ్రేడ్ లతో ఉత్తీర్ణత సాధించాలని కోరారు. తల్లిదండ్రుల ఆశలను నెరవేర్చే విధంగా చదువుతో పాటు మంచి నడవడికను అలవర్చుకోవాలని సూచించారు. ఈ కార్యక్రమంలో పాఠశాల హెడ్ మాస్టర్ అంబరావు, ఎన్.ఓ. రజిత, ఉపాధ్యాయులు అంబరావు, శశికాంత్ పాల్గొన్నారు.



# మహిళా చట్టాలను పటిష్టంగా అమలు చేయాలి

మహిళా సదస్సులో ఐదవ రాష్ట్ర ప్రధాన కార్యదర్శి మల్లు లక్ష్మి

ప్రజానావ, సిరిసిల్ల: మహిళా చట్టాలను పటిష్టంగా అమలు చేయాలని ఐదవ రాష్ట్ర ప్రధాన కార్యదర్శి మల్లు లక్ష్మి డిమాండ్ చేశారు. శుక్రవారం రాజన్న సిరిసిల్ల జిల్లా కేంద్రంలో అంతర్జాతీయ మహిళా దినోత్సవం సందర్భంగా నెహ్రూనగర్ ఆర్ఎంపి భవనం లో నిర్వహించిన సదస్సులో ముఖ్య అతిథిగా పాల్గొని మల్లు లక్ష్మి మాట్లాడుతూ దేశంలో అఖిలభారత ప్రజాతంత్ర మహిళా సంఘం అనేక సంవత్సరాలు పోరాటాలు చేసి లైంగిక వేదిక చట్టం, పరకట్టు నిషేధ చట్టం, ఆస్తి హక్కు చట్టం, నిర్భయ చట్టం, సమాన పనికి సమాన వేతనం ఇవ్వని సాధించుకోవడం జరిగిందన్నారు. వీటిని పూర్తి స్థాయిలో అమలు చేయడంలో రాష్ట్ర కేంద్ర ప్రభుత్వాల నిర్లక్ష్యం వహిస్తున్నాయని విమర్శించారు. మహిళలు అన్ని రంగాల్లో ముందుకు వెళ్తున్న విద్య వైద్యంలో, క్రీడలు, శాస్త్ర సాంకేతిక రంగాలలో, రాజకీయాల్లో ముందుకు వెళుతూ తన ప్రతిభను చాటుతూ వెళ్తున్న గాని, మహిళలపై హింస లైంగిక దాడులు వివిధ రూపాల్లో బిజెపి అధికారం వచ్చిన తర్వాత పెరుగుతున్నాయని ఆవేదన చెందారు.



మరోవపు సమాజంలో మహిళల పట్ల వివక్షత చిన్న చూపు అణిచివేత, శ్రీ స్త్రీని రెండో తరగతి పౌరురాలుగా చూస్తున్నారని, ఇలాంటి భావజాలంలో మార్పు రావాలని చట్టాలను పటిష్టంగా అమలు చేయాలని అన్నారు. జిల్లా కార్యదర్శి జవాబీ విమల మాట్లాడుతూ రాష్ట్ర ప్రభుత్వం ఆరు గ్యారంటీలు అమలు చేస్తామని చెప్పి ఉచిత బస్సు

మాత్రమే అమలు చేస్తున్నాడు. మిగతా పథకాలు కూడా అమలు చేయాలని చెప్పిన యెడల మహిళల్ని బంధం చేసి ఉద్యమం నిర్వహిస్తామని అన్నారు. ఈ సమావేశంలో జిల్లా అధ్యక్షురాలు నూరం పద్మ, ఆదెవు రజిత, గడప మాధవి, నేలపెళ్లి శ్యామల, మల్లారపు నరసమ్మ, గురజాల మమత తదితరులు పాల్గొన్నారు.

# జిల్లాలో గ్యాస్ సిలిండర్లకు కొరతలేదు

- వదంతులు, అసత్య ప్రచారాలు నమ్మవద్దు
- కలెక్టర్ గరిమ లక్ష్మవల్
- జిల్లా ఎన్డీ మానిటరింగ్ కమిటీ సమావేశం
- హాజరైన ఎస్సీ మహేష్ బి గిత్

ప్రజానావ, సిరిసిల్ల: జిల్లాలో గ్యాస్ సిలిండర్లకు కొరత లేదని కలెక్టర్ గరిమ లక్ష్మవల్ స్పష్టం చేశారు. ఎన్డీ మానిటరింగ్ కమిటీని శుక్రవారం ఏర్పాటు చేశారు. ఈ సందర్భంగా సిలిండర్ల పంపిణీ, స్టాక్ తదితర అంశాలపై జిల్లా సమీకృత కార్యాలయాల సముదాయంలో కమిటీ సభ్యులు, సిలిండర్ ఏజెన్సీల నిర్వాహకులతో సమావేశం నిర్వహించారు. ఎన్డీ మానిటరింగ్ కమిటీ జిల్లా చైర్మన్ గా కలెక్టర్, కన్వీనర్ గా జిల్లా పౌరసరఫరా అధికారి, సభ్యులుగా వివిధ శాఖల అధికారులు ఉంటారని అధికారులు తెలిపారు. ఈ సందర్భంగా కలెక్టర్ గరిమ లక్ష్మవల్ మాట్లాడుతూ, ప్రజల అవసరాలకు అనుగుణంగా జిల్లాలో సిలిండర్ నిల్వలు ఉన్నాయని స్పష్టం చేశారు. ఈ విషయంలో ఎలాంటి అపోహలు పడవద్దని, వదంతులు సమయపర్చని సూచించారు. గృహ వినియోగదారులు తమ అవసరాలకు అనుగుణంగా గ్యాస్ బుకింగ్ చేసుకోవాలని



తెలిపారు. ప్రభుత్వ సూచించిన ధరలకు మాత్రమే సిలిండర్లను విక్రయించాలని స్పష్టం చేశారు. ప్రభుత్వ హాస్టళ్లు, స్కూళ్లు, అనాథ ఆశ్రమాలు, ఆస్పత్రులకు ఇబ్బంది లేకుండా సిలిండర్లు అందుబాటులో ఉంటాయని తెలిపారు. ఈ సందర్భంగా ఎస్సీ మహేష్ బి గిత్ మాట్లాడుతూ, గ్యాస్ సిలిండర్లను పక్కదారి పట్టించవద్దని, బ్లాక్ దండా చేయవద్దని సూచించారు. సిలిండర్ పక్కదారి

పట్టినా.. బ్లాక్ దండా చేసినట్లు తమ దృష్టికి వస్తే కఠిన చర్యలు తీసుకుంటామని, కేసులు నమోదు చేస్తామని హెచ్చరించారు. ఈ సమావేశంలో అదనపు కలెక్టర్ గడ్డం నగేష్, జిల్లా పౌర సరఫరా అధికారి రాధాభాయ్, సిరిసిల్ల ఆర్డీఓ వెంకటేశ్వర్లు, కమిటీ సభ్యులు రవీందర్ రెడ్డి, అప్పల్ బేగం, సౌజన్య, రూపేష్, లక్ష్మీరాజం, రజిత, గ్యాస్ ఏజెన్సీల నిర్వాహకులు తదితరులు పాల్గొన్నారు.

# ప్రజలకు సరిపడా గ్యాస్ సిలిండర్లు

- పౌర సరఫరాల, నీటి పారుదల శాఖ మంత్రి ఉత్తమ్ కుమార్ రెడ్డి
- ప్రాజెక్ట్ లలో నీటి నిలువ, పంటల సాగు, యాసంగి పంటల కొనుగోలుకు ఏర్పాట్లపై మంత్రి తుమ్మల నాగేశ్వర్ రావు, సీఎస్ రామకృష్ణారావుతో కలిసి సమీక్ష
- హాజరైన కలెక్టర్ గరిమ లక్ష్మవల్

ప్రజానావ, సిరిసిల్ల: రాష్ట్రంలో ప్రజలకు సరిపడా గ్యాస్ సిలిండర్లు అందుబాటులో ఉన్నాయని పౌర సరఫరాల, నీటిపారుదల శాఖ మంత్రి ఉత్తమ్ కుమార్ రెడ్డి స్పష్టం చేశారు. గ్యాస్ సిలిండర్లు, నీటి పారుదల ప్రాజెక్టులలో నీటి నిలువ, యాసంగి పంటల కొనుగోలుకు ఏర్పాట్లపై శుక్రవారం హైదరాబాద్ నుంచి రాష్ట్ర వ్యవసాయ, మార్కెటింగ్ శాఖ మంత్రి తుమ్మల నాగేశ్వరరావు, ప్రభుత్వ ప్రధాన కార్యదర్శి రామకృష్ణారావు, తదితర అధికారులతో కలిసి అన్ని జిల్లాల కలెక్టర్లతో పౌర సరఫరాల, నీటిపారుదల శాఖ మంత్రి వీడియో కాన్ఫరెన్స్ సమావేశం నిర్వహించగా, జిల్లా సమీకృత కార్యాలయాల సముదాయం నుంచి కలెక్టర్ గరిమ లక్ష్మవల్, ఎస్సీ మహేష్ బి గిత్ కలిసి హాజరయ్యారు. ఈ సందర్భంగా పౌర సరఫరాల, నీటిపారుదల శాఖ మంత్రి ఉత్తమ్ కుమార్ రెడ్డి మాట్లాడుతూ, రాష్ట్రంలో డామెస్టిక్ సిలిండర్లకు కొరత లేదని స్పష్టం చేశారు. ప్రభుత్వ సంక్షేమ హాస్టళ్లు, అనుపత్రులు, అనాథ ఆశ్రమాలు సిలిండర్లకు కొరత



లేకుండా చూడాలని సూచించారు. ఈ మేరకు పక్కా ఏర్పాట్లు చేయాలని ఆదేశించారు. సిలిండర్ల పక్కదారి పట్టుకుండా నిఘా పెట్టాలని తెలిపారు. జిల్లా స్థాయి కమిటీ ఏర్పాటు చేయాలని తెలిపారు. నిరంతరం పర్యవేక్షణ చేయాలని సూచించారు. అప్పల్ నుంచి ఉన్నత స్థాయి అధికారి పరిచు అందు బాటులో ఉండి సేవలు అందించాలని ఆదేశించారు. ప్రాజెక్ట్ లలో నీటి నిలువలు పరిశీలిస్తూ నీటిని విడుదల చేయాలని సూచించారు. పంటలకు సాగు నీరు అందించాలని తెలిపారు. యాసంగి సీజన్ పంటల కొనుగోలుకు ఏర్పాట్లు పక్కదారి

చేయాలని ఆదేశించారు. రాష్ట్ర వ్యవసాయ, మార్కెటింగ్ శాఖ మంత్రి తుమ్మల నాగేశ్వరరావు మాట్లాడుతూ.. రైతులను అయిల్ పామ్ సాగు వైపు ప్రోత్సహించాలని సూచించారు. ఉద్యానవన శాఖ పంటల సాగుతో లాభాలపై వివరించాలని సూచించారు. వీడియో కాన్ఫరెన్స్ లో అదనపు కలెక్టర్ గడ్డం నగేష్, పౌర సరఫరాల శాఖ అధికారి రాధా భాయ్, జిల్లా వ్యవసాయ అధికారి అప్పల్ బేగం, నీటి పారుదల శాఖ అధికారి కిశోర్ కుమార్, ఉద్యానవన శాఖ అధికారి శరత్, నీటి పారుదల శాఖ అధికారులు, సిబ్బంది పాల్గొన్నారు.

# పూజారి ఘరానా మోసం

రిటైర్డ్ ఎంకాటకు 18 లక్షల బుర్రీ

ఫోన్ పే, పీటీఎం పిన్ నంబర్లు మార్చి భారీ మోసం

ప్రజానావ, వేములవాడ: ఆన్లైన్ బెట్టింగ్ లకు బానిసై, సులభంగా డబ్బు సంపాదించాలనే దురాశతో ఓ రిటైర్డ్ ఎంకాటకు రూ. 18 లక్షలకు పైగా మోసం చేసిన నిందితుడిని రాజన్న సిరిసిల్ల జిల్లా పోలీసులు అరెస్ట్ చేశారు. వేములవాడ రూరల్ సీబి శ్రీనివాస్ వెల్లడించిన వివరాల ప్రకారం.. గంగాధర సుందలం ఓడ్యారం గ్రామానికి చెందిన నత్పది మొంతలకు (27)

గ్రామంలోని దేవాలయంలో పూజారిగా పనిచేస్తూ 'ఎటిఅఎఎ99' అనే ఆన్లైన్ బెట్టింగ్ యాప్ కు అనుబంధం వడ్డాడు. ప్రతిరోజూ వాకింగ్ కోసం వచ్చే వెంకట్రావుపల్లికి చెందిన రిటైర్డ్ ఎంకాటకు చెన్నమాధవుని రామరాజుతో సాయితరుణ్ స్నేహం పెంచుకున్నాడు. రామరాజు మొబైల్లో డిజిటల్ పేమెంట్ యాప్ ను సరిగా పనిచేయడం లేదని నమ్మబలికి, వాటి పిన్ నంబర్లు మార్చి రహస్యంగా తెలుసుకున్నాడు. అనంతరం రామరాజు తిరుపతి వెళ్లెందుకు టీకెట్లు బుక్ చేస్తానని నమ్మించి, ఆయన ఫోన్ తీసుకుని విదతల వారిగా రూ. 18,46,885లను తన స్నేహితుడైన ధామేర హరీష్ ఖాతాకు మళ్లించాడు. ఆ డబ్బును హరీష్ ద్వారా బెట్టింగ్ యాప్ లోకి మార్చుకుని జూదం ఆడాడు. ఈ మోసానికి సహకరించినందుకు హరీష్ కు లక్ష రూపాయల కమిషన్ కూడా ఇచ్చాడు. టీకెట్లు విషయంలో సాయితరుణ్ పొంతనలేని సమాధానాలు చెప్పడంతో అనుమానం వచ్చిన రామరాజు బోయినపల్లి పోలీస్ స్టేషన్ లో ఫిర్యాదు చేశారు. కేసు నమోదు చేసిన పోలీసులు సాంకేతిక ఆధారాలతో నిందితుడు ఉ



త్రప్రదేశ్ నుంచి తిరిగి రాగానే వెంకట్రావుపల్లి సమీపంలో అరెస్ట్ చేశారు. సాయితరుణ్ తో పాటు అతనికి సహకరించిన హరీష్ ను కూడా రిమాండ్ కు తరలించారు. వారి వద్ద నుంచి రెండు మొబైల్ ఫోన్లు, రూ. 80,000 నగదును స్వాధీనం చేసుకున్నారు.



# సమస్య వినగానే స్పందన

## ప్రజల నీటి కష్టాలు తీర్చిన కౌన్సిలర్ కార్తీక్

ప్రజానావ, ఆసిఫాబాద్ టౌన్ : జిల్లా కేంద్రంలోని 11వ వార్డు సందీప్ నగర్ కాలనీవాసుల ఏడాది కాలపు తాగునీటి కష్టాలకు తెరపడింది. గత కొంతకాలంగా వేధిస్తున్న నీటి సమస్య పరిష్కారం కావడంతో స్థానికులు హార్షం వ్యక్తం చేస్తున్నారు. సందీప్ నగర్లో నీటి సరఫరా చేసే మోటారు గత ఏడాది కాలంగా మరమ్మత్తుకు గురై నిలిచిపోవడంతో, కాలనీలో నీటి సరఫరా పూర్తిగా నిలిచిపోయింది. దీనివల్ల ప్రజలు తాగునీటి కోసం తీవ్ర ఇబ్బందులు పడ్డారు. ఈ సమస్యను కాలనీవాసులు వార్డు కౌన్సిలర్ కార్తీక్ దృష్టికి తీసుకెళ్ళగా, ఆయన వెంటనే స్పందించారు. సమస్య తీవ్రతను గుర్తించిన కౌన్సిలర్ కార్తీక్ స్వయంగా పర్యవేక్షించి, మోటారుకు మరమ్మత్తులు చేయించారు. మరమ్మత్తుల అనంతరం నీటి సరఫరా పునరుద్ధరించబడటంతో చాలా కాలంగా ఉన్న నీటి కష్టాలు తీరినట్లయింది. తమ ఇబ్బందులను అర్థం చేసుకుని తక్షణమే పరిష్కరించినందుకు కాలనీవాసులు కౌన్సిలర్ కార్తీక్ కి ప్రత్యేక కృతజ్ఞతలు తెలియజేశారు.

# గురుకుల విద్యార్థులకు పరీక్షా సామగ్రి పంపిణీ



ప్రజానావ, ఆసిఫాబాద్ : స్థానిక సాంఘిక సంక్షేమ గురుకుల పాఠశాలలో పదో తరగతి వార్షిక పరీక్షలు రాయబోతున్న విద్యార్థులకు పాఠశాల పేరెంట్స్ కమిటీ సభ్యులు పరీక్షా సామగ్రిని పంపిణీ చేశారు. విద్యార్థులకు అవసరమైన రైటింగ్ ప్యాప్స్, పెన్సిల్స్ అందించి, వారు పరీక్షలో ఉత్తమ ప్రతిభ కనబరచాలని ఆకాంక్షించారు. ఈ కార్యక్రమంలో పాల్గొన్న పాఠశాల, కళాశాల ప్రిన్సిపాల్ అబ్దుల్ రహీం మాట్లాడుతూ విద్యార్థులు ప్రశాంతమైన చిత్తంతో పరీక్షలు రాసి ఉన్నత శిఖరాలను అధిరోహించాలని కోరారు. పేరెంట్స్ కమిటీ రాష్ట్ర అధ్యక్షులు ముంజం అశోక్ గారు మాట్లాడుతూ, విద్యార్థుల సంక్షేమం కోసం కమిటీ ఎల్లప్పుడూ ముందుంటుందని భరోసా ఇచ్చారు. ఈ కార్యక్రమంలో జిల్లా కమిటీ సభ్యులు చాలార్జర్ వామన్, దొంగ్రి శ్యామరావు, ఉపాధ్యాయ బృందం తదితరులు పాల్గొన్నారు.

# ప్రజా పాలనపై శిక్షణ



ప్రజానావ, కాగజీనగర్ : ప్రజాపాలన - ప్రగతి ప్రణాళిక 99 రోజుల కార్యచరణ ప్రణాళికపై జిల్లా సమీక్షకర్త కార్యాలయంలో స్థానిక సంస్థల ప్రజాప్రతినిధులకు శుక్రవారం జిల్లాస్థాయి ఒక్కరోజు శిక్షణ కార్యక్రమం నిర్వహించారు. ఈ కార్యక్రమానికి కాగజీనగర్ మున్సిపల్ చైర్మన్ పాపిన్ సుల్తానా, వైస్ చైర్మన్ దాక్తర్ అనిత కాత్తపల్లి, కౌన్సిలర్ మహమ్మద్ అహ్మద్ బేగం, అలియా బేగం, ఎమ్మెల్యే శారద, మిట్టపల్లి కమల, గజుల లావణ్య, బనవ తస్మీన్ మస్తాన్ బేగం, అల్లాడి దుర్గమ్మ, కన్యకాయల జ్యోతి, కావేటి విజయకుమార్, పలాన్ తస్మీన్ బేగం, దుర్గం సూరజ్, వసీమున్నీసా, సిద్దం రాజేశ్వరి మరియు విశ్వేశ్వరరావు ఈర్ పాల్గొన్నారు. ఈ సందర్భంగా జిల్లా కలెక్టర్ కే.హరిత, ఉమ్మడి ఆదిలాబాద్ జిల్లా ఎమ్మెల్యే దండే విరల్, ఆసిఫాబాద్ ఎమ్మెల్యే కొవా లక్ష్మి ప్రజాప్రతినిధులకు ప్రజాపాలన కార్యక్రమం లక్ష్యాలు, 99 రోజుల కార్యచరణ ప్రణాళిక అమలు విధానం, ప్రజలకు మెరుగైన సేవలు గురించి దిశానిర్దేశం చేశారు. ఈ కార్యక్రమంలో అదనపు కలెక్టర్లు, మున్సిపల్ కమిషనర్లు బి.తిరుపతి, గజానంద్, ఆసిఫాబాద్ మున్సిపల్ కౌన్సిల్ సభ్యులు, జిల్లా సర్పంచులు, ఇతర అధికారులు పాల్గొన్నారు.

# ఆధార్ కేంద్రం ఏర్పాటు చేయాలి

ప్రజానావ, తాండూర్ : మండలంలోని మాదారం గ్రామపంచాయతీలో ఆధార్ కేంద్రం ఏర్పాటు చేయాలని సర్పంచ్ కుశ్మణ్ లిక్మణ్, ఉప సర్పంచ్ సూరం దామోదర్ రెడ్డిలు కోరారు. శుక్రవారం తాండూర్ నాయట్ తహశీల్దార్ కల్పనకు వినతి పత్రం అందజేశారు. ఈ సందర్భంగా వారు మాట్లాడుతూ మాదారం పంచాయతీ పరిధిలో ఆధార్ సెంటర్ లేకపోవడంతో స్థానిక ప్రజలతో పాటు విద్యార్థులు ఆధార్ కు సంబంధించిన ప్రతి విషయమై బెల్లంపల్లికి వెళ్ళాల్సి వస్తుందని ఆవేదన వ్యక్తం చేశారు. ఆధార్ అప్డేట్ చాలా మందికి అవసరం ఉన్న దృష్ట్యా రెండు రోజుల పాటు పంచాయతీ కార్యాలయంలో అందుబాటులో ఉంచి ప్రజల అవసరాలను తీర్చాలని విన్నవించారు. సానుకూలంగా స్పందించిన డిప్యూటీ తహశీల్దార్ సమస్యను ఉన్నతాధికారుల దృష్టికి తీసుకెళ్లి పరిష్కరించే దిశగా కృషి చేస్తానని హామీ ఇచ్చినట్లు తెలిపారు.



# అభివృద్ధికి ప్రజలంతా సహకరించాలి

## ఆసిఫాబాద్ మున్సిపల్ చైర్మన్ ఆకాష్, వైస్ చైర్మన్ ఎం.డి అహ్మద్

ప్రజానావ, ఆసిఫాబాద్ : పట్టణాన్ని ఆదర్శవంతంగా తీర్చిదిద్దడమే లక్ష్యంగా చేపట్టిన 'ప్రజా పాలన - ప్రగతి ప్రణాళిక' కార్యక్రమం 9వ వార్డులో అత్యంత ఉత్సాహంగా జరిగింది. ఈ సందర్భంగా మున్సిపల్ చైర్మన్ ఆకాష్, వైస్ చైర్మన్ ఎం.డి అహ్మద్, కౌన్సిలర్ లతో కలిసి పాల్గొని పారిశుధ్య పనులను పర్యవేక్షించడమే కాకుండా, స్థానిక ప్రజలతో మాట్లాడి పలు సూచనలు చేశారు. ఈ సందర్భంగా వారు మాట్లాడుతూ పట్టణ అభివృద్ధి, ప్రజా ఆరోగ్యమే తమ ప్రథమ ప్రాధాన్యతని పేర్కొన్నారు. కేవలం అధికారుల వల్ల మాత్రమే మార్పు రాదని, ప్రజలు కూడా తమ బాధ్యతగా తడి, పొడి చెత్తను వేరు చేయడం నేర్చుకోవాలని కోరారు. ప్రతి ఒక్కరూ తమ ఇంట్లోనే హామ్ కంపోస్టింగ్ విధానాన్ని అనుసరిస్తే చెత్త సమస్యను సమర్థవంతంగా పరిష్కరించవచ్చని ఆయన సూచించారు. కుండీలు, కూలర్లలో నిల్వ ఉన్న నీటిని తొలగించి పరిసరాలను శుభ్రంగా ఉంచుకోవాలని హితవు పలికారు. ప్లాస్టిక్ రహిత ఆసిఫాబాద్ లక్ష్యంలో భాగంగా వ్యాపారులు, హోటల్ నిర్వాహకులు సింగిల్ యూజ్ ప్లాస్టిక్ వాడకాన్ని తక్షణమే మానుకోవాలని వారు విజ్ఞప్తి చేశారు. ఈ



కార్యక్రమంలో భాగంగా వార్డులో ప్రత్యేక పారిశుధ్య డ్రైవ్ నిర్వహించి వీధులను శుభ్రపరిచారు. డోమల నివారణకు మందు (స్రే) చేయించడంతో పాటు, మంచినీటి ట్యాంకర్లను శుభ్రం చేసి ప్రజలకు సురక్షితమైన నీరు అందేలా చర్యలు తీసుకున్నారు. ఈ కార్యక్రమంలో కౌన్సిలర్లు చిలువేరు వెంకన్న, సాలం బిన్ అహ్మద్, మున్సిపల్ కమిషనర్ గజనంద్, టి.ఎం.సి, ఆర్.పి. మున్సిపల్ సిబ్బంది పాల్గొన్నారు.



# చైర్మన్, వైస్ చైర్మన్, కౌన్సిలర్లకు ఘన సన్మానం


ప్రజానావ, ఆసిఫాబాద్ టౌన్ : ఆసిఫాబాద్ మున్సిపల్ కార్యాలయంలో శుక్రవారం మున్సిపల్ దుకాణ సముదాయ వ్యాపారుల ఆధ్వర్యంలో సన్మాన కార్యక్రమం ఘనంగా జరిగింది. ఈ సందర్భంగా మున్సిపల్ చైర్మన్ ఎం. ఆకాష్, వైస్ చైర్మన్ ఎం.డి అహ్మద్ లతో పాటు కౌన్సిలర్లు చిలువేరు వెంకన్న, వైరాగాడే గోవింద్, టి భాగవతి, సాలం బిన్ అహ్మద్, దూడల లక్ష్మి, నాగు బామ్, జేబా షేక్లీల న వ్యాపారస్తులు పూలమాలలు, శాలువాలతో ఘనంగా సత్కరించి అభినందనలు తెలిపారు. ఈ కార్యక్రమంలో వ్యాపారస్తులు గుండా ప్రమోద్, రావుల వినయ్, షేక్ షాకిర్, షేక్ మహబూబ్, షబ్దీర్, బాలేష్, శ్రీకాంత్, రాజు తదితరులు పాల్గొని మున్సిపల్ పాలకవర్గానికి తమ మద్దతును ప్రకటించారు. పట్టణ అభివృద్ధికి, వ్యాపారుల సమస్యల పరిష్కారానికి కృషి చేస్తున్న ప్రజాప్రతినిధులను ఈ సందర్భంగా వారు కొనియాడారు.



# నిరుపేదల సొంతింటి కల సాకారం

## కాంగ్రెస్ నియోజకవర్గ ఇంచార్జి అజ్మీరా శ్యామ్ నాయక్

ప్రజానావ, ఆసిఫాబాద్ టౌన్ : తెలంగాణ కాంగ్రెస్ ప్రభుత్వం నిరుపేదల సొంతింటి కలను నిజం చేస్తోందని కాంగ్రెస్ ఆసిఫాబాద్ నియోజకవర్గ ఇంచార్జి అజ్మీరా శ్యామ్ నాయక్ అన్నారు. శుక్రవారం జిల్లా కేంద్రంలోని ఎన్.టి. కాలనీలో లబ్ధిదారులు బాలే రావు రేణుక బాయి - భారత్ దంపతుల సూతన ఇందిరమ్మ ఇంటిని మాజీ డిసిసి అధ్యక్షుడు విశ్వప్రసాద్, మున్సిపాలిటీ కాంగ్రెస్ పార్టీ



ఫోర్ ఖీడర్ కౌన్సిలర్ అబ్దుల్లా, మార్కెట్ కమిటీ చైర్మన్ మంగ, మాజీ ఎంపీపీ బాలేశ్వర్ గౌడ్, పట్టణ అధ్యక్షుడు రఘు, లబ్ధిదారులతో కలిసి ఆయన రిబ్బన్ కట్ చేసి గృహ ప్రవేశం చేయించారు. అనంతరం శ్యామ్ నాయక్ మాట్లాడుతూ ఆర్కలైన ప్రతి ఒక్కరికీ ఇందిరమ్మ ఇల్లు అందుతుందని హామీ ఇచ్చారు. త్వరలోనే రెండు, మూడు విడతల్లో మరిన్ని ఇళ్లు మంజూరు కానున్నాయని, పేదవాడి సొంతింటి కల నెరవేర్చడమే కాంగ్రెస్ ప్రభుత్వ ధ్యేయమని పేర్కొన్నారు. ఈ కార్యక్రమంలో కౌన్సిలర్ వైరగడే గోవింద్, కాంగ్రెస్ పార్టీ నాయకులు నిఖిల్, ఆసిఫ్, సఫాన్ తదితరులు పాల్గొన్నారు.



# కాంగ్రెస్లో చేరిన సర్పంచ్లు

ప్రజానావ, బెజ్జూర్ : మండలంలోని ఉట్ సారంపల్లి గ్రామ సర్పంచ్ ఎనుక శ్రీహరి, లంబాడీగూడ సర్పంచ్ ధారావత్ కవితలు ఉమ్మడి ఆదిలాబాద్ జిల్లా ఎమ్మెల్యే దండే విరల్ సమక్షంలో కాంగ్రెస్ పార్టీలో చేరారు. వారితో పాటు పలువురు వార్డు సభ్యులు, గ్రామస్తులు కూడా పార్టీలో చేరగా, వారికి కండువా కప్పి సాదరంగా ఆహ్వానించారు. ఈ కార్యక్రమంలో తాజా, మాజీ ప్రజాప్రతినిధులు, కాంగ్రెస్ పార్టీ నాయకులు, కార్యకర్తలు, గ్రామస్తులు పాల్గొన్నారు.

# జిల్లాలో గ్యాస్ కొరత లేదు

ప్రజానావ, ఆసిఫాబాద్ టౌన్ : జిల్లాలో గృహ అవసరాల కుఎల్పిజి గ్యాస్ కొరత లేదని వినియోగదారులు ఎటువంటి భయాందోళనలు చెందాల్సిన అవసరం లేదని జిల్లా కలెక్టర్ కె.హరిత ఒక ప్రకటనలో పేర్కొన్నారు. తేనియోగదారుల అవసరాలను దృష్టిలో ఉంచుకొని జిల్లాలో నిల్వలను అందుబాటులో ఉంచినట్లు, ఎల్పిజి సిలిండర్లు పక్కదారి పట్టకుండా అన్ని చర్యలు తీసుకుంటున్నట్లు తెలిపారు. సరైన విధంగా సిలిండర్లు ఉపయోగించేటట్లు చూడడానికి ప్రత్యేక మానిటరింగ్ కమిటీ నియమించినట్లు తెలిపారు. ప్రజలు ఎవరు కూడా ముందస్తు బుకింగ్ లు అవసరం లేదని, వినియోగదారుల అవసరాలకు సరిపడా నిల్వలు ఉన్నట్లు తెలిపారు. బుకింగ్ లు నిలువలపై రోజువారీ సమీక్షలు నిర్వహిస్తున్నట్లు తెలిపారు. కృత్రిమ కొరత సృష్టించే వారిపై చర్యలు తీసుకుంటామని, అటువంటిది ఎక్కడైనా సంభవిస్తే వెంటనే తమ దృష్టికి తీసుకురావాలని పేర్కొన్నారు. దీని కోసం ప్రత్యేక కంట్రోల్ రూమ్ ఏర్పాటు చేసినట్లు ఇది జిల్లా పౌర సరఫరా శాఖ అధికారి ఆధ్వర్యంలో కొనసాగుతుందని 8500844365 నెంబర్ ను సంప్రదించాలని పేర్కొన్నారు. సామాజిక మాధ్యమాల్లో వచ్చే వదంతులను నమ్మరాదని తెలిపారు.





# 'తెలివితక్కువ జట్టు' అదే..

టీమిండియాపై మైఖేల్ వాన్ సంచలన వ్యాఖ్యలు!

న్యూఢిల్లీ: టీ20 ప్రపంచకప్ లో వరుసగా రెండోసారి విశ్వవిజేతగా నిలిచి టీమిండియా చరిత్ర సృష్టించిన వేళ.. భారత జట్టు ప్రస్థానంపై ఇంగ్లాండ్ మాజీ కెప్టెన్ మైఖేల్ వాన్ చేసిన వ్యాఖ్యలు ఇప్పుడు క్రిడాలోకంలో పెను దుమారం రేపుతున్నాయి. సాధారణంగా భారత జట్టుపై ఏదో ఒక విమర్శ చేసే వాన్, ఈసారి మాత్రం దక్షిణాఫ్రికా జట్టును టార్గెట్ చేస్తూ 'తెలివితక్కువ జట్టు' అని సంబోధించడం అందరినీ ఆశ్చర్యపరిచింది. భారత్ ను టోర్నీ నుంచి తరిమేసే అవకాశం వచ్చినా వాడుకోలేకపోయాడంటూ ఆయన చేసిన విశ్లేషణ ఇప్పుడు సోషల్ మీడియాలో వైరల్ అవుతోంది. అసలు దక్షిణాఫ్రికాను వాన్ ఎందుకు విమర్శించారు. భారత్ గెలుపు వెనుక సాతాఫ్రికా చేసిన ఆ 'పాఠాపాటు' ఎంతో? అనేది తెలుసుకుందాం. టీ20 వరల్డ్ కప్ 2026 విజేతగా భారత్ నిలవడంపై ఇంగ్లాండ్ మాజీ దిగ్గజం మైఖేల్ వాన్ తనదైన శైలిలో స్పందించారు. ఒక పాడెక్స్ లో పాల్గొన్న ఆయన, దక్షిణాఫ్రికా చేసిన ఒక పాఠాపాటు వల్లే భారత్ కప్ గెలవగలిగిందని విశ్లేషించారు. ఈ సందర్భంగా ఆయన మాట్లాడుతూ.. "ఈ టోర్నీ మొత్తంలో అత్యంత తెలివితక్కువ జట్టు ఏదైనా ఉందంటే అది దక్షిణాఫ్రికానే. సూపర్-8 దశలో వెస్టిండీస్ తో జరిగిన మ్యాచ్ లో దక్షిణాఫ్రికా ఓడిపోయి ఉంటే, భారత్ టోర్నీ నుంచి నిష్క్రమించేది. కానీ, ఆ మ్యాచ్ లో గెలిచి టీమిండియా రేసులో ఉండేలా సాతాఫ్రికా అవకాశం కల్పించింది. మీరు ప్రపంచకప్ గెలవాలనుకుంటే, మీకంటే బలమైన జట్టును టోర్నీ ప్రారంభంలోనే ఇంటికి పంపాలి. కానీ సాతాఫ్రికా ఆ పని చేయలేకపోయింది" అని వాన్ విమర్శించారు. సూపర్-8లో దక్షిణాఫ్రికాతో జరిగిన మ్యాచ్ లో భారత్ 76 పరుగుల తేడాతో భారీ ఓటమిని మూటగట్టుకుంది. దీంతో నెట్ రన్ రేట్ దారుణంగా పడిపోయి, భారత్ సెమీస్ అవకాశాలు ప్రమాదంలో పడ్డాయి. అయితే దక్షిణాఫ్రికా చేతిలో వెస్టిండీస్ ఓడిపోవడం భారత్ కు కలిసొచ్చింది. ఆ తర్వాత జింబాబ్వే, వెస్టిండీస్ లపై వరుస విజయాలూ సాధించి భారత్ సెమీస్ కు దూసుకెళ్లింది. సెమీఫైనల్ లో ఇంగ్లాండ్ ను చిత్తు చేసి, ఫైనల్ లో న్యూజిలాండ్ ను ఓడించి కప్ ను కైవసం చేసుకుంది. భారత్ కు అవకాశం ఇచ్చిన దక్షిణాఫ్రికా మాత్రం సెమీఫైనల్ లో న్యూజిలాండ్ చేతిలో ఓడిపోయి టోర్నీ నుంచి నిష్క్రమించింది. ఇదే విషయాన్ని ప్రస్తావిస్తూ.. భారత్ లాంటి పటిష్టమైన జట్టుకు టైమ్ లైన్ ఇవ్వడమే దక్షిణాఫ్రికా చేసిన పెద్ద తప్పని మైఖేల్ వాన్ ఎద్దేవా చేశారు.



# ఐపీఎల్ 2026 కష్టమే..

**ఆందోళనలో ప్రాంచైజీలు!**  
**క్రీడా రంగాన్ని కలవరపెడుతోన్న ఇరాన్-ఇజ్రాయెల్ యుద్ధం**  
**రాబోయే ఐపీఎల్ సీజన్ పై ఆందోళనలు**  
**ఇప్పటికే శ్రీలంక-అఫ్ఘానిస్థాన్ సిరీస్ వాయిదా**  
ముంబై: పశ్చిమాసియాలో ఇరాన్-ఇజ్రాయెల్ మధ్య కొనసాగుతున్న యుద్ధ వాతావరణం క్రీడా రంగాన్ని కలవరపెడుతోంది. ఇటీవల ముగిసిన టీ20 ప్రపంచ కప్ 2026 అనంతరం వెస్టిండీస్, దక్షిణాఫ్రికా జట్టు స్వదేశం వెళ్లడానికి తీవ్ర ఇబ్బందులు పడటంతో.. రాబోయే ఐపీఎల్ సీజన్ పై కూడా ఆందోళనలు


వ్యక్తువుతున్నాయి. విదేశీ క్రికెటర్ల ప్రయాణంపై ప్రాంచైజీలు ఆందోళనలో ఉన్నాయి. వాయి మార్గాల మూసివేత కారణంగా డారెన్ సామి, క్వింటన్ డికాక్ వంటి దిగ్గజ అటగాళ్లు కోల్ కతాలో చిక్కుకుపోయారు. ఇంగ్లాండ్ జట్టును ముందుగా పంపి.. తమను ఆలస్యం చేయడంపై ఐపీఎల్ వారు అసంతృప్తి వ్యక్తం చేశారు. ప్రస్తుతం దుబాయ్, దోహా వంటి కిలక రవాణా కేంద్రాల్లో విమానాలపై ఆంక్షలు ఉండటంతో.. ఈ నెల 28న ప్రారంభం కానున్న ఐపీఎల్ కోసం విదేశీ అటగాళ్లు సమయానికి చేరుకోవడం కష్టంగా మారింది. ఇప్పటికే శ్రీలంక-అఫ్ఘానిస్థాన్ సిరీస్ వాయిదా పడటం పరిస్థితి తీవ్రతకు అద్దం పడుతోంది. ముఖ్యంగా వెస్టిండీస్, దక్షిణాఫ్రికా అటగాళ్ల రాకపై ప్రాంచైజీలు ఆందోళన చెందుతున్నాయి. విమాన భారీలు భారీగా పెరగడం యాజమాన్యాలపై అదనపు ఆర్థిక భారాన్ని మోపుతోంది. అయితే చెన్నై సూపర్ కింగ్స్ సీఈఓ కాశీ విశ్వనాథన్ మాత్రం అకిల్ హోస్నిన్, బ్రివిన్ వంటి అటగాళ్లు సకాలంలో జట్టుతో కలుస్తారని ఆశాభావం వ్యక్తం చేశారు. మరోవైపు వంటి గ్యాస్ కొరత కారణంగా జట్టుకు అతిథ్యమిచ్చే హోటళ్లు కూడా ఇబ్బందులు ఎదుర్కొంటున్నాయి. ప్రస్తుత పరిస్థితులను పర్యవేక్షిస్తున్న బీసీసీఐ.. కేవలం మొదటి 20 మ్యాచ్ లకు మాత్రమే షెడ్యూల్ ను ప్రకటించింది. దేశంలోని వివిధ రాష్ట్రాల ఎన్నికలు మరియు అంతర్జాతీయ ఉద్రిక్తతలను దృష్టిలో ఉంచుకుని మిగతా షెడ్యూల్ ను ఖారు చేయనుంది. ఐపీఎల్ 2026 ప్రారంభ మ్యాచ్ ఈ నెల 28న డిఫెండింగ్ ఫాంపియన్ ఆర్జీవీ, సన్ రైజర్స్ హైదరాబాద్ మధ్య జరగనుంది. రెండో మ్యాచ్ వాంఖడే స్టేడియంలో జరగనుండగా.. ముంబై, కోల్ కతా డీకాట్లున్నాయి. టోర్నీ వాయిదా పడుతుందనే ప్రచారాన్ని బీసీసీఐ ఉపాధ్యక్షుడు రాజీవ్ శుక్లా కొట్టిపారేశారు. షెడ్యూల్ ప్రకారమే ఐపీఎల్ జరుగుతుందని, ఎదురయ్యే సవాళ్లను ఎదుర్కోవడానికి బోర్డు సిద్ధంగా ఉందని ఆయన స్పష్టం చేశారు.

# పాకిస్థాన్ ఫ్లేయర్ కొనుగోలు ఎఫెక్ట్..

**సన్ రైజర్స్ లీడ్స్ 'ఎక్స్' అకౌంట్ సస్పెండ్!**  
న్యూఢిల్లీ: మరొకరిని రోజుల్లో ఐపీఎల్ 2026 ప్రారంభం కానుంది. ఇప్పటికే అన్ని టీమీలు మ్యాచ్ లకు సంసిద్ధమవుతున్నాయి. ఈ సారి ఎస్ ఆర్ హెచ్ ఎలాగైనా కప్పు కొట్టాలని ఫ్యాన్స్ ఎంతగానో ఆశిస్తున్నారు. ఈ నేపథ్యంలో ఐపీఎల్ సన్ రైజర్స్ ప్రాంచైజీపై అనేక విమర్శలు వచ్చాయి. కావ్యా మారన్ పై ఫ్యాన్స్ ఫుల్ ఫైర్ అవుతున్నారు. ఎందుకంటే.. ఇంగ్లాండ్ వేదికగా జరగనున్న 'ది హాండ్రెడ్' ఫ్లేయర్ల వేలం పాటలో పాకిస్థాన్ మిస్టరీ స్పిన్నర్ అబ్రార్ అహ్మద్ ను ఐపీఎల్ ప్రాంచైజీ సన్ రైజర్స్ హైదరాబాద్ అనుబంధ జట్టు అయిన సన్ రైజర్స్ లీడ్స్ కొనుగోలు చేసింది. అబ్రార్ ను ఏకంగా 1.90 లక్షల పౌండ్లకు (సుమారు 2.34 కోట్లు) దక్కించుకుంది. భారత యాజమాన్యం కలిగిన ఈ జట్టు పాకి అటగాడిని కొనుగోలు చేయడం ఇదే తొలిసారి. ఇక ఈ వార్త సోషల్ మీడియాలో హాట్ టాపిక్ గా మారింది ఐపీఎల్ లో సన్ రైజర్స్ హైదరాబాద్ ను బహిష్కరించాలని.. ప్రాంచైజీ, సహ యజమాని కావ్యా మారన్ ఇద్దరూ తీవ్ర విమర్శలకు గురయ్యారు. ఈ క్రమంలోనే సోషల్ మీడియా వేదికగా సన్ రైజర్స్ హైదరాబాద్ జట్టుపై, యజమాని కావ్యా మారన్ పై నెటిజన్లు తీవ్రంగా విరుచుకుపడుతున్నారు. 'బాయ్ కాట్ సన్ రైజర్స్ హైదరాబాద్' హ్యాష్ ట్యాగ్ వైరల్ గా మారింది. ఇంతలో మరో ఆసక్తికర సంఘటన చోటు చేసుకుంది. ఈ వివాదం మధ్య సన్ రైజర్స్ లీడ్స్ ఖాతా సస్పెన్షన్ గురవడం ప్రాధాన్యం సంతరించుకుంది. ఈ అకౌంట్ ను ఓపెన్ చేస్తే.. "ఎక్స్" నిబంధనలను ఉల్లంఘించినందుకు ఈ ఖాతా సస్పెండ్ చేయబడింది" అనే సందేశం వినియోగదారులకు కనిపిస్తోంది. ఈ అంశంపై మేనేజ్ మెంట్ నుంచి ఎలాంటి స్పందన రాలేదు. ఈ సస్పెన్షన్ కు, అబ్రార్ అహ్మద్ కొనుగోలుకు గల సంబంధంపై ఎక్స్ యాజమాన్యం సైతం సరైన వివరణ ఇవ్వలేదు. దీంతో ఈ టాపిక్ కాస్త మరింత హాట్ హాట్ గా మారింది. కాగా.. ప్రస్తుతం సన్ రైజర్స్ యాజమాన్యం (సన్ గ్రూప్) ఇంగ్లాండ్ లోని 'ది హాండ్రెడ్' లీడ్స్ సన్ రైజర్స్ లీడ్స్ (గతంలో నార్తర్న్ సూపర్ చార్జర్స్) పేరుతో కొత్త ప్రాంచైజీని కొనుగోలు చేసింది.


# వరల్డ్ కప్ విజయం మీ అందరిబిడ్డ

**భారత్ లో క్రికెట్ ఒక భావోద్వేగం..**  
ముంబై: టీ20 సంచలనంగా భారత జట్టులో పాతుకుపోయిన సూర్యకుమార్ యాదవ్ సారథిగానూ హిట్లయ్యాడు. పొట్టి క్రికెట్ లో భారత్ ను తిరుగులేని శక్తిగా మార్చిన సూర్య.. సాంతగడ్డపై భారత్ కు పొట్టి ప్రపంచకప్ అందించిన తొలి కెప్టెన్ గా చరిత్ర సృష్టించాడు. ప్రపంచకప్ గెలిచిన తర్వాత మైదానంలో భారత అటగాళ్లు కొందరు తమ ప్రియూట్ లతో సంబురాలు చేసుకోవడంపై దుమారం రేగుతున్న వేళ.. ఈ విజయంలో అభిమానులకు భాగముందని చెబుతున్న సూర్య, సరేంద్ర మోడీ స్టేడియంలో మార్చి 8న న్యూజిలాండ్ ను చిత్తు చేసిన భారత జట్టు వరుసగా రెండోసారి పొట్టి కప్ ను ఒడిసిపట్టింది. మరో అతిథ్య జట్టుకు సాధ్యమవుతున్న విధంగా.. సాంతగడ్డపై పొట్టి వరల్డ్ కప్ ను పట్టికొంది. సారథిగా దేశానికి వరల్డ్ కప్ అందించిన సూర్యకుమార్ యాదవ్ దిగ్గజాల వరసన చేరాడు. డిఫెండింగ్ ఛాంపియన్ గా ట్రోఫీని నిలబెట్టుకున్న మొదటి జట్టుగా టీమిండియా గుర్తింపు సాధించడంలో కీలకమైన ఈ మిస్టర్ 360 ఫ్లేయర్.. వరల్డ్ కప్ విజయం అందరిది అంటున్నాడు. 'ప్రియమైన భారత జట్టు అభిమానులారా.. మొదటగా మీ అందరికీ హృదయపూర్వక ధన్యవాదాలు తెలియజేస్తున్నా మీ మద్దతు, ఆశీర్వాదం వల్లనే మేము ఇక్కడ ఉన్నాం. ఈ వరల్డ్ కప్ ట్రోఫీ యావత్ దేశానికి చెందుతుంది. మేము గెలిచినా.. ఇది మా ఒక్కరి విజయమే కాదు. వరల్డ్ కప్ గెలవాలనేది మనదేశంలో బ్యాట్ పట్టుకున్న ప్రతి చిన్నారి కల. స్టేడియానికి భారీగా తరలివచ్చే అభిమానులకు ఈ ట్రోఫీ చెందుతుంది.



# వరల్డ్ కప్ స్టార్ బౌలర్ కు బంపరాఫర్.. ఇక ఐపీఎల్ లో వికెట్లు వేటే!

ముంబై: పొట్టి వరల్డ్ కప్ లో వికెట్లు వేటతో అదుర్స్ అనిపించిన జింబాబ్వే పేసర్ బైస్టింగ్ ముజరబని (దీర్ఘవంశం అన్న వీటటు తిఖుము అఅ)కి బంపరాఫర్ వచ్చింది. సంచలన బౌలింగ్ లో స్టార్ బ్యాటర్లను పణికించిన ఈ ఆఫ్రికా అటగాడికి ఐపీఎల్ అవకాశం వచ్చింది. మార్చి 28 నుంచి మొదలయ్యే 19వ సీజన్ లో కోల్ కతా నైట్ రైడర్స్ (ఖశీశ్రీనిమ్మ ఖఅఅస్యస్య =అనవతీం) తరఫున ఈ పాడగరి పేసర్ ఆడనున్నాడు. జింబాబ్వే విజయాలలో కీలకమైన బైస్టింగ్ ముజరబని ఇక ఐపీఎల్ లో చెలరేగుతున్నాడు. వరల్డ్ కప్ లో సత్తా చాటి 13 వికెట్లతో రెండో స్థానంలో నిలిచిన ఈ పేసర్ ను కోల్ కతా నైట్ రైడర్స్ పట్టికొంది. విండీస్ పేసర్ షమర్ జోసెఫ్ స్థానంలో ముజరబనిని చోటు కల్పించినట్లు కేకేఆర్ వెల్లడించింది. పద్దెనిమిదో సీజన్ లో బ్యాట్ కమ్ గారయల్ ఛాలెంజర్స్ జట్టుతో చేరిన ముజరబని.. ఈసారి ఊదా, పసిడి రంగు జెర్సీతో మైదానంలోకి దిగుతున్నాడు. ఐపీఎల్ తొలి దశ షెడ్యూల్ విడుదల కావడంతో మార్చి 17న ముజరబని కోల్ కతా స్టాడ్ లో కలువనున్నాడు. ప్రతిభావంతుడైన ఈ పాడగరి పేసర్ రాకతో కోల్ కతా నైట్ రైడర్స్ పేసర్ దశం పటిష్టంగా మారుతుంది. ఎందుకంటే.. మినీ వేలంలో రూ.9.20 కోట్లకు ముస్తాఫిజుర్ రెహమాన్ ను కొన్న కోల్ కతా.. బంగాదేశ్ లో హిందువులపై హింసకు నిరసనగా అతడిని వదిలిపెట్టింది. ముస్తాఫిజుర్ స్థానంలో మరొకని తీసుకోలేదు. విజయాలలో కీలకమైన బైస్టింగ్ ముజరబని ఇక కానీ, వరల్డ్ కప్ లో 13 వికెట్లతో మెరిసిన ముజరబని ఈసారి తమ తురుపుముక్కు అవుతాడని కోల్ కతా భావిస్తోంది. ముజరబని, హార్షీత్ రానా, వైభవ్ రానా, ఉప్రూన్ మాలిక్, ఆకాష్ దీప్, కార్తిక్ త్యాగి, ప్రశాంత్ సోలంకీలతో కేకేఆర్ పేసర్ దశం పటిష్టంగా కనిపిస్తోంది.





### ఏ బట్టలు వేసుకోవాలో మాకు తెలుసు

- రాశి ఖన్నా

ఏ అమ్మాయికి అయినా తనకు కంఫర్ట్ గా ఉండే దుస్తులు ధరించే స్వేచ్ఛ ఉంటుంది. ఎలాంటి డ్రెస్ వేసుకోవాలనేది అమ్మాయి ఇష్టం. మేము ఏ దుస్తులు ధరిస్తే మీకేంటి' అంటూ పైర్ అయ్యారు సటి రాశి ఖన్నా. తాజాగా ఆమె నటించిన చిత్రం 'ఉస్తాద్ భగత్ సింగ్'. పవన్ కల్యాణ్ హీరోగా దర్శకుడు హరీష్ శంకర్ తెరకెక్కించిన ఈ సినిమా 19న ప్రేక్షకుల ముందుకు రానుంది. ఈ సందర్భంగా ఇచ్చిన ఇంటర్వ్యూలో దుస్తులకు సంబంధించి, పెళ్లి గురించి అడిగిన ప్రశ్నలకు రాశి ఇలా సమాధానమిచ్చారు. 'నా పెళ్లి ఎప్పుడో నాకే తెలియదు. ప్రేమ వివాహమా, పెద్దలు కుదిర్చిన పెళ్లి అన్నది కూడా తెలీదు. ప్రస్తుతం సినిమాలతో బిజీగా ఉన్నా. పెళ్లికి టైం లేదు' అన్నారు. పెళ్లి తర్వాత నటిస్తారా? అన్న ప్రశ్నకు 'పెళ్లి తర్వాత కూడా అమ్మాయిలు వర్క్ చేయాలి. నటనకు ఎందుకు దూరమవ్వాలి' అని ప్రశ్నించారు.

నటనకు ప్రాధాన్యం కనిపిస్తుంది

'గత చిత్రాల ఫలితం గురించి ఇప్పుడు ఆసవసరం. ప్రస్తుతం నా దృష్టి అంతా 'ఉస్తాద్ భగత్ సింగ్' సినిమాపైనే. ఇందులో నాతోపాటు శ్రీలీల కూడా ఉంది. క్యారెక్టర్ లెంగ్త్ ఎవరిది ఎంత అనేది కరెక్ట్గా తెలియదుగానీ ఇద్దరం ఇందులో హీరోయిన్లే. పాత్రలకు మంచి స్కోప్ ఉంది. ఇందులో మా ఇద్దరి నటనకు ఎక్కువ ప్రాధాన్యం ఉంటుంది.



### కొడుకు కన్నా పదేళ్లు పెద్దోడితో బాలీవుడ్ హాట్ భామ డేటింగ్

బాలీవుడ్ స్టార్ మలైకా అరోరా వ్యక్తిగత జీవితం గురించి మరోసారి సోషల్ మీడియాలో చర్చ మొదలైంది. తాజాగా జరిగిన ఒక వేడుకలో మలైకా తన రూమర్స్ బాయ్ఫ్రెండ్ హర్ష మెహతాతో కలిసి కనిపించడం ఇప్పుడు హాట్ టాపిక్ గా మారింది. ఇటీవల జరిగిన సటి కృతికా కప్రూ -- టీవీ హాస్ట్ గౌరవ్ కపూర్ గ్రాండ్ వెడ్డింగ్ రిసెప్షన్ లో మలైకా సందడి చేశారు. అయితే, ఆమె ఒంటరిగా కాకుండా తన రూమర్స్ ఫ్రెండ్ హర్ష మెహతాతో కలిసి ఈ వేడుకకు హాజరుకావడం విశేషం. కానీ, అక్కడ ఒక ఆసక్తికరమైన సంఘటన చోటుచేసుకుంది.



సవరీ హర్ష మెహతా?

కెమెరా కళ్లకు చిక్కకుండా..

ఈ స్టార్-స్టడెడ్ పార్టీలో మలైకా అరోరా ఎప్పటిలాగే తన నిల్వర్ కలర్ స్టైలిష్ దుస్తుల్లో రెడ్ కార్పెట్ మీద కెమెరాలకు ఫోజులిచ్చారు. అయితే, ఆమె ఫ్రెండ్ హర్ష మెహతా మాత్రం మీడియా కంటపడకుండా ఉండటానికి ప్రయత్నించారు. ఆయన మెయిన్ గేట్ నుంచి కాకుండా, బ్యాక్ డోర్ నుంచి వేదికలోకి ప్రవేశించినట్లు సమాచారం. హర్ష మెహతా కెమెరాల నుంచి తప్పించుకోవడానికి ప్రయత్నించినప్పటికీ, అక్కడున్న ఫోటోగ్రాఫర్స్ ఆయన్ను వదలేదు. వేదిక లోపలికి వేగంగా వెళ్తున్న ఆయన మీడియా ఇప్పుడు సోషల్ మీడియాలో వైరల్ గా మారింది. ఒక పార్టీలో ఉన్నప్పటికీ, మలైకా -- హర్ష కలిసి ఫోటోలకు పోజులు ఇవ్వకపోవడం పట్ల నెటిజన్లు రకరకాలుగా చర్చించుకుంటున్నారు.

మలైకా అరోరా గతంలో నటుడు అర్జున్ కపూర్ తో డేటింగ్ చేసిన సంగతి తెలిసింది. అయితే, ఇటీవల ఆమె ఒక వజ్రాల వ్యాపారి అయిన హర్ష మెహతాతో ప్రేమలో ఉన్నట్లు వుకార్లు వస్తున్నాయి. వీరిద్దరూ గతంలో కొన్ని మ్యూజిక్ కాన్సర్ట్ లో, ప్రైవేట్ ఈవెంట్ లో కలిసి కనిపించారు. ఇప్పటివరకు మలైకా తన రిలేషన్ షిప్ పై అధికారికంగా స్పందించనప్పటికీ, తాజా సంఘటనతో వీరిద్దరూ డేటింగ్ లో ఉన్నారనే వార్తలకు మరింత బలం చేకూరినట్లు ఉందని సోషల్ మీడియా కోర్సె కూస్తుంది. మలైకా అరోరా కొడుకు వయస్సు 23 అయితే, ఆమె రూమర్స్ లవర్ వయస్సు 33, ఆమె వయస్సు 52 ఏళ్లు.. తన కొడుకు కంటే పదేళ్లు పెద్దోడితో ఈ బాలీవుడ్ హాట్ భామ డేటింగ్ చేస్తుంది నెట్టింట్ జోరుగా చర్చ జరుగుతుంది.

### ఉస్తాద్ భగత్ సింగ్ టికెట్ ధరల పెంపు

మొదటి పది రోజులకు అనుమతించిన ఏపీ ప్రభుత్వం

పవర్ స్టార్ పవన్ కల్యాణ్ హీరోగా నటిస్తున్న భారీ ప్రతిష్టాత్మక చిత్రం 'ఉస్తాద్ భగత్ సింగ్' విడుదల సమయం దగ్గరపడుతుండటంతో అభిమానుల్లో ఉత్సాహం తారస్థాయికి చేరింది. ఈ క్రమంలో, సినిమా విడుదల సందర్భంగా ప్రేక్షకులకు మెరుగైన థియేటర్ అనుభవాన్ని అందించేందుకు, డిమాండ్ కు అనుగుణంగా ఆంధ్రప్రదేశ్ ప్రభుత్వం టికెట్ ధరలను పెంచుకునేందుకు వెనుకబాటు కల్పించింది. సినిమా విడుదలైన తొలి 10 రోజుల పాటు ప్రత్యేక ధరలను అమలు చేసుకోవడానికి ప్రభుత్వం అనుమతులు జారీ చేసింది. సింగిల్ స్క్రీన్స్ సాధారణ టికెట్ ధరపై అదనంగా 100 రూపాయలు పెంచుకునే అవకాశం కల్పించారు. మల్టీప్లెక్స్ లో టికెట్ ధరపై అదనంగా 125 రూపాయలు పెంచుకోవచ్చు. సినిమా విడుదల రోజైన మార్చి 19న ఉదయం 4 గంటల సమయంలో అదనపు షోలు ప్రదర్శించుకోవడానికి ప్రభుత్వం అనుమతి ఇచ్చింది. ఈ ప్రత్యేక షోలకు టికెట్ ధరను 500 రూపాయలుగా నిర్ణయించారు. ఈ ధరల పెంపు కేవలం మొదటి 10 రోజుల వరకు మాత్రమే వర్తిస్తుందని ప్రభుత్వం స్పష్టం చేసింది. భారీ అంచనాల మధ్య వస్తున్న ఈ సినిమాను చూసేందుకు అభిమానులు ఇప్పటికే టికెట్ల కోసం క్యూ కడుతున్నారు. ధరల పెంపుపై ప్రభుత్వం తీసుకున్న ఈ నిర్ణయం వల్ల నిర్మాతలకు, థియేటర్ యజమానులకు కొంత ఊరట లభించనుంది.



### అనసూయపై అసభ్యకర పోస్టులు

సటి, యాంకర్ అనసూయ భరద్వాజ్ పై గత కొంతకాలంగా సోషల్ మీడియా వేదికగా సాగుతున్న వేధింపుల పర్యంలో కీలక మలుపు చోటుచేసుకుంది. ఆమెపై అసభ్యకర పోస్టులు పెడుతూ, వ్యక్తిత్వ హననానికి పాల్పడుతున్న ఓ వ్యక్తిని సైబరాబాద్ సైబర్ క్రైమ్ పోలీసులు ఎట్టకేలకు కట్టకట్టా వెనక్కి నెట్టారు. కడప జిల్లాకు చెందిన జనార్దన్ అనే వ్యక్తి అనసూయను టార్గెట్ చేస్తూ సోషల్ మీడియాలో వికృత చేష్టలకు పాల్పడ్డాడు. కేవలం తన సోషల్ మీడియా ఖాతాలకు వ్యూస్, ఫాలోయింగ్ పెంచుకోవాలనే దురాలోచనతో అనసూయకు సంబంధించిన ఫోటోలు, వీడియోలను మార్పింగ్ చేయడం లేదా అసభ్యకరమైన రీతిలో ఎడిట్ చేయడం వంటి పనులు చేశాడు. అభ్యంతరకరమైన వ్యాఖ్యలతో ఆమె ప్రతిష్టకు భంగం కలిగించేలా పోస్టులు పెడుతూ వికృతానందం పొందేవాడు. తనపై జరుగుతున్న ఈ డిజిటల్ దాడిని తీవ్రంగా పరిగణించిన అనసూయ, గతంలోనే పోలీసులకు ఫిర్యాదు చేశారు. దీనిపై కేసు నమోదు చేసిన సైబరాబాద్ సైబర్ క్రైమ్ పోలీసులు, సాంకేతిక ఆధారాల సాయంతో నిందితుడు జనార్దన్ ను గుర్తించారు. కడపలో ఉన్న అతడిని అదుపులోకి తీసుకుని విచారించగా, తనే ఆ పోస్టులు పెట్టినట్లు ప్రాథమికంగా నిర్ధారణ అయింది. కేవలం ఆన్ లైన్ రీవ్ కోసమే సెలబ్రిటీలను లక్ష్యంగా చేసుకున్నట్లు నిందితుడు అంగీకరించాడు. ప్రస్తుతం జనార్దన్ పై వివిధ సెక్షన్ల కింద కేసు నమోదు చేసి, లోతైన విచారణ జరుపుతున్నారు. ఈ ఘటన టాలీవుడ్ లో చర్చనీయాంశంగా మారింది.